

दिग्गज टॉलीवुड
अभिनेता कैकला
सत्यनारायण का 87
वर्ष की आयु में निधन



हैदराबाद। दक्षिण भारतीय फिल्मों के जाने-माने अभिनेता कैकला सत्यनारायण का शुक्रवार तड़के यहां फिल्म नगर स्थित उनके आवास पर आयु संबंधी समस्याओं के कारण निधन हो गया।

वह 87 वर्ष के थे और उनके परिवार में उनकी पत्नी पत्नी नामधरम्मा, दो बेटे और दो बेटियां हैं। उनका अंतिम संस्कार कल हैदराबाद के महाप्रस्थान में किया जाएगा।

सत्यनारायण का जन्म कौथारम, कृष्णा जिला, आंध्र प्रदेश में हुआ था और उन्होंने विजयवाड़ा और गुडीवाड़ा में पढ़ाई की। श्री कैकला ने 1959 में फिल्म %सिपाई कट्टरु% से फिल्म जगत में प्रवेश किया और लगभग छह दशकों के अपने करियर में 770 से अधिक फिल्मों में अभिनय किया। उन्होंने सीनियर एनटीआर के साथ भी काम किया।

उन्होंने फिल्मों में कई तरह की भूमिकाएं निभाईं, खासकर यम की भूमिका, जो दर्शकों के दिलों में बसी रही।

अभिनय के अलावा, उन्होंने अपने घरेलू बैनर रामा फिल्म के तहत कई फिल्मों का निर्माण भी किया।

सत्यनारायण राजनीति में भी सक्रिय थे और उन्हें 11वीं लोकसभा चुनाव में मच्छलीपट्टनम निर्वाचन क्षेत्र से सांसद के रूप में चुना गया था।

फरीदाबाद से बढ़ी आगे, बड़ी संख्या में शामिल हुए लोग, 3 जनवरी को यूपी में करेगी प्रवेश

राहुल गांधी के नेतृत्व में निकाली जा रही भारत जोड़ो यात्रा 23 दिसंबर को फरीदाबाद से आगे बढ़ी। हरियाणा भ्रमण के बाद दिल्ली होते हुए यह 3 जनवरी को यूपी की सीमा में प्रवेश करेगी।

नई दिल्ली। कांग्रेस की भारत जोड़ो यात्रा शुक्रवार को फरीदाबाद के खेरली लला गांव से शुरू हुई। सुबह 6 बजे शुरू हुई इस यात्रा में बड़ी संख्या में लोग शामिल हुए। इस दौरान लोग तिरंगा लहराते चल रहे थे। यह यात्रा पानीपत तक जानी है। इसमें कांग्रेसजन के अलावा आम आदमी भी हिस्सा ले रहे हैं।

दरअसल, कांग्रेस पार्टी जनाधार बढ़ाने के लिए कश्मीर से कन्याकुमारी तक भारत जोड़ो यात्रा निकाल रही है। इसका नेतृत्व पूर्व कांग्रेस अध्यक्ष एवं सांसद राहुल गांधी कर रहे हैं। कांग्रेसियों का मानना है कि इस यात्रा से लोग उनके साथ जुड़ रहे हैं। यात्रा के माध्यम से हर धर्म, जाति के लोगों के बीच कांग्रेस का



जनाधार बढ़ रहा है।

इसमें शामिल होने के लिए पार्टी की तरफ से ऑनलाइन रजिस्ट्रेशन भी कराया जा रहा है। इसमें शामिल होने

वाले लोगों से पूछा जा रहा है कि वह एक यात्रा तरह इसमें शामिल होना चाहते हैं या फिर वॉलंटियर की तरह ? कांग्रेसियों का मानना है कि यह यात्रा

लोगों में पार्टी के प्रति एक अलग छाप छोड़ रही है। भारत जोड़ो यात्रा 3 जनवरी को दिल्ली से यूपी की सीमा में प्रवेश करेगी।

क्रिसमस की छुट्टियों से पहले भारी वर्षा की वजह से की गई 2270 से अधिक उड़ानें रद्द



नई दिल्ली। अमेरिका में भारी वर्षा की वजह से क्रिसमस की छुट्टियों से पहले गुरुवार 2,270 से अधिक अमेरिकी उड़ानें रद्द कर दी गईं। हिमाचल, बारिश, बर्फ, हवा और ठंडा तापमान देशभर में हवाई यात्रा योजनाओं और बस और एमट्रैक यात्री ट्रेन सेवा को बाधित कर रहे हैं। फ्लाइट ट्रेकिंग साइट फ्लाइटअवेयर के अनुसार, एयरलाइंस ने गुरुवार को शाम 6 बजे तक 2,270 से अधिक अमेरिकी उड़ानें

रद्द कर दीं और शुक्रवार के लिए लगभग 1,000 उड़ानें रद्द कर दीं। शनिवार के लिए 85 उड़ानें पहले ही रद्द कर दी गई थीं। गुरुवार को देरी और भी व्यापक थी। फ्लाइटअवेयर डेटा शो, शिकागो और डेनवर में प्रभावों को सबसे कठिन महसूस किया जा रहा है, जहां लगभग एक चौथाई आगमन और प्रस्थान प्रत्येक हवाई अड्डे पर सैकड़ों उड़ानें रद्द कर दी गईं।

हिमाचल में ओल्ड पेंशन स्कीम के वादे पर फंसी सुवर्खू की सरकार? अब पीएम मोदी से मदद की गुहार

शिमला। हिमाचल प्रदेश में हाल ही में संपन्न हुए विधानसभा चुनाव में कांग्रेस पार्टी ने पुरानी पेंशन स्कीम को फिर से लागू करने का वादा प्रदेश की जनता से किया था। इस वादे ने चुनाव में कांग्रेस की शानदार जीत में अहम भूमिका निभाई। जनता ने बीजेपी को सत्ता से बेदखल कर दिया। अब उस वादे को पूरा करने की बारी मुख्यमंत्री सुखविंदर सिंह सुक्खू की है। उन्होंने भले ही पहली कैबिनेट में इसको लेकर फैसला लेने की बात कही है, लेकिन कांग्रेस विधायक फंड की कमी की बात कह रहे हैं। कांग्रेस प्रदेश अध्यक्ष प्रतिभा सिंह के बेटे और शिमला ग्रामीण से विधायक विक्रमादित्य सिंह का कहना है कि हिमाचल प्रदेश में ओल्ड पेंशन स्कीम को लागू करने के लिए केंद्र की आर्थिक मदद की आवश्यकता है। उन्होंने प्रधानमंत्री नरेंद्र मोदी से पहाड़ी राज्य को विशेष आर्थिक मदद की अपील की है।

हिमाचल के प्रति उदारता दिखाएं पीएम मोदी-विधायक- एक रिपोर्ट के

मुताबिक, विक्रमादित्य सिंह ने कहा, हिमाचल प्रदेश को बुनियादी ढांचे के निर्माण के लिए केंद्र सरकार के समर्थन की आवश्यकता होगी।



हमें पुरानी पेंशन योजना को लागू करने के लिए केंद्र सरकार से वित्तीय सहायता की आवश्यकता होगी। मैं प्रधानमंत्री और उनकी सरकार से राज्य के प्रति उदारता दिखाने का आग्रह करता हूँ।

कांग्रेस विधायक ने वाजपेयी को किया याद-कांग्रेस विधायक ने प्रधानमंत्री मोदी और हिमाचल के नए मुख्यमंत्री सुखविंदर सिंह सुक्खू के बीच एक

सकारात्मक संबंध की उम्मीद भी जताई है। उन्होंने देश भूतपूर्व प्रधानमंत्री अटल बिहारी वाजपेयी और अपने पिता वीरभद्र सिंह के संबंधों का हवाला दिया।

अर्थशास्त्रियों ने जताई आशंका हिमाचल प्रदेश की नई नवेली कांग्रेस सरकार ने अपने घोषणापत्र में पुरानी पेंशन योजना (ओपीएस) को फिर से शुरू करने का वादा किया था। वित्तीय वर्ष 2022-23 में हिमाचल प्रदेश का ऋण-जीएसडीपी जीएसडीपी के 43 प्रतिशत के करीब था। अर्थशास्त्रियों ने आशंका व्यक्त की है कि इससे राज्य के विकास की संभावनाओं को गंभीर नुकसान पहुंचेगा। कर्ज में और वृद्धि होगी।

वहीं, इस मुद्दे पर हिमाचल प्रदेश के सीएम सुखविंदर सिंह सुक्खू ने राज्य के वित्त विभाग को एक विस्तृत प्रस्ताव के साथ जल्द से जल्द आने का निर्देश दिया है। सीएम ने कहा कि वह कांग्रेस द्वारा किए गए 10 वादों को पूरा करने के लिए प्रतिबद्ध है।

कर्नाटक हाईकोर्ट ने कहा- पत्नी से दुष्कर्म के लिए पति को छूट नहीं हो सकती

बेंगलुरु। वैवाहिक दुष्कर्म को लेकर कानून में अपवाद की संवैधानिकता पर सुप्रीम कोर्ट के अगले महीने आने वाले फैसले से पहले कर्नाटक हाईकोर्ट ने एक मामले में पति पर केस दर्ज करने का आदेश दिया है। राज्य सरकार ने भी इस मामले में पति पर पत्नी के साथ दुष्कर्म करने के आरोप में केस दर्ज करने का समर्थन किया है। राज्य सरकार ने हाईकोर्ट के फैसले का समर्थन करते हुए सुप्रीम कोर्ट में हलफनामा दायर किया है। इसमें कहा है कि केस दर्ज होना चाहिए। हाईकोर्ट ने पत्नी के साथ जबरन यौन संबंध बनाने के लिए आईपीसी की धारा 376 के तहत पति के खिलाफ लगाए गए आरोपों को बरकरार रखा था। वैवाहिक दुष्कर्म अपवाद की संवैधानिकता पर कोई टिप्पणी किए बिना हाईकोर्ट ने कहा कि इस मामले के तथ्यों और हालात में इस तरह के

हमले/दुष्कर्म के लिए पति को पूरी छूट नहीं दी जा सकती है। वैवाहिक दुष्कर्म पर बहस का एक लंबा दौर है। पूर्व में दिल्ली हाईकोर्ट में दाखिल याचिकाओं में दुष्कर्म के कानून के तहत पतियों को दी गई छूट को खत्म करने की मांग की गई थी।

केंद्र सरकार ने नहीं अपनाया था स्पष्ट रुख-केंद्र सरकार ने दिल्ली हाईकोर्ट में वैवाहिक दुष्कर्म को आपराधिक बनाने पर स्पष्ट रुख अपनाने से परहेज किया था। याचिकाओं में आईपीसी की धारा 375 के अपवाद 2 को चुनौती दी गई थी। वहीं, कर्नाटक हाई कोर्ट ने वैवाहिक दुष्कर्म की एफआईआर को रद्द करने से इनकार करते हुए फैसला सुनाया था। जस्टिस एम नागप्रसन्न की एकल पीठ ने कहा कि आईपीसी की धारा 375 का अपवाद 2 पूर्ण नहीं है। इसमें पति को रियायत दी गई है।

नए साल से पहले ठंड हुई प्रचंड!

नई दिल्ली। नये साल से पहले कड़के की सर्दी दम निकाल रही है। सर्द हवाओं के चलते लोगों का घर से निकलना मुश्किल होता जा रहा है। पंजाब, हरियाणा और पश्चिमी उत्तर प्रदेश में भीषण ठंड की संभावना है। आईएमडी ने 28 दिसंबर तक दिल्ली, पंजाब, हरियाणा, यूपी, राजस्थान में बहुत से बहुत घना कोहरे का अंदेश जताया है। हिमालयी राज्यों में भारी बर्फबारी के कारण मैदानी इलाकों में ठंड प्रचंड पर रहेगी। दिल्ली में 26 दिसंबर तक जीरो विजिबिलिटी के लिए येलो अलर्ट जारी हुआ है। साथ ही वायु गुणवत्ता भी बेहद खराब श्रेणी में दर्ज हुई है। दक्षिण की बात करें तो आगामी दो दिन तमिलनाडु, केरल और आंध्र प्रदेश सहित बाकी तटीय राज्यों में बारिश हो सकती है। पंजाब, हरियाणा



और पश्चिमी उत्तर प्रदेश में भीषण ठंड की संभावना है। पूर्वी उत्तर प्रदेश में कोल्ड डे की स्थिति देखी जा सकती है। मौसम विभाग ने सप्ताह के पहले पखवाड़े में दिल्ली, हिमाचल प्रदेश, उत्तराखंड, यूपी, उत्तरी राजस्थान, बिहार, उप-हिमालयी पश्चिम बंगाल, सिक्किम और त्रिपुरा में रात और सुबह के समय घने कोहरे की भविष्यवाणी की है। आईएमडी के मुताबिक, 28 दिसंबर

तक सुबह के वक घना कोहरा की वजह से विजिबिलिटी जीरो रह सकती है। मौसम विभाग का कहना है कि श्रीलंका, तमिलनाडु के पास बंगाल की खाड़ी के दक्षिण-पश्चिम और दक्षिण-पूर्व में एक दबाव बन गया है, जो 24 घंटे में उत्तर-उत्तर-पश्चिम की ओर बढ़ेगा और अगले 48 घंटों में पश्चिम-दक्षिण-पश्चिम की ओर मुड़ जाएगा। इस हलचल से आने वाले दिनों में तापमान में और गिरावट आएगी। तटीय और हिमालयी इलाकों में बारिश की संभावना भी है। आईएमडी ने रविवार और सोमवार को दक्षिण तटीय तमिलनाडु, सोमवार को केरल और आंध्र प्रदेश सहित बाकी तटीय राज्यों में सप्ताह के अधिकांश दिनों में मध्यम घने कोहरे की भविष्यवाणी की है।

हिमालयी क्षेत्रों में बर्फबारी और बारिश की संभावना-पश्चिमी विक्षोभ के प्रभाव के कारण 26 से 29 दिसंबर के बीच पश्चिमी हिमालय क्षेत्र में छिटपुट बारिश या बर्फबारी की भी उम्मीद है, जिससे 29 दिसंबर और 1 जनवरी के बीच इस क्षेत्र में मध्यम छिटपुट बारिश या बर्फबारी भी होगी। प्रायद्वीपीय, पूर्वी और पूर्वोत्तर भारत में भी 29 दिसंबर से 4 जनवरी के बीच कुछ दिनों में मध्यम से छिटपुट वर्षा देखने को मिलेगी।

महाराष्ट्र समेत पूरे मध्य भारत में गिरगा तापमान-मौसम कार्यालय ने कहा कि 22 दिसंबर से 28 दिसंबर के बीच मध्य भारत और महाराष्ट्र में तापमान में 2-4 डिग्री सेल्सियस की गिरावट देखी जा सकती है।

'भारत की स्थिति चीन की तुलना में बहुत बेहतर', चीन में हल्लाकार के बीच एम्स पूर्व प्रमुख रणदीप गुलेरिया का जवाब

नई दिल्ली। चीन समेत दुनिया के कई देशों में कोरोना की रफतार को देखते हुए सरकार भी अलर्ट हो गई है। केंद्रीय स्वास्थ्य मंत्री मनसुख मांडविया ने बुधवार को महामारी की स्थिति की समीक्षा की। बैठक में फैसला हुआ कि अब हर हफ्ते कोरोना के हालात की समीक्षा की जाएगी। इन सबके बीच पूर्व AIIMS प्रमुख ने भी कोरोना के नए मामलों को लेकर चिंता जताई है। AIIMS के पूर्व निदेशक रणदीप गुलेरिया ने हाई रिस्क वाले समूहों से जल्द से जल्द बूस्टर खुराक लेने को कहा है। उन्होंने कहा कि संर्दियों में वायरल संक्रमण बढ़ जाता है। ऐसे में हाई

रिस्क वाले लोगों को बेहतर देखभाल की जरूरत है। उन्होंने कहा कि हाई रिस्क वाले लोगों को संक्रमण से दूर रखने के लिए बूस्टर डोज अत्यधिक महत्वपूर्ण है। मालूम हो कि डॉक्टर रणदीप गुलेरिया फिलहाल गुरुग्राम स्थित मेदांता अस्पताल में इंस्टीट्यूट ऑफ इंटरनल मेडिसिन एंड रेस्पिरटरी एंड स्लीप मेडिसिन एंड डायरेक्टर के चेयरमैन हैं। यह पूछे जाने पर कि क्या आने वाले महीनों में बीजिंग में तेजी से बढ़ रहे कोरोना के मामले भारत को भी प्रभावित कर सकता है? गुलेरिया ने जोर देकर कहा कि भारत की स्थिति चीन की तुलना में बहुत बेहतर है। हालांकि, लोगों



को सतर्क रहने की जरूरत है। उन्होंने कहा कि 'भारत में टेस्टिंग में कमी आई है। सर्दी में लोग

इसे वायरल फ्लू समझकर टेस्ट नहीं करा रहे हैं। अगर और टेस्ट होंगे तो वायरस के म्यूटेशन का पता चल जाएगा।' चीन में बढ़ते कोरोना के मामलों को देखते हुए भारत अलर्ट पर है। कोरोना को लेकर क्या सावधानी बरती जाए इसपर AIIMS के पूर्व निदेशक रणदीप गुलेरिया ने एक टीवी इंटरव्यू के दौरान कई सवालों के जवाब दिए हैं -

नए कोरोना वैरिएंट का भारत पर क्या प्रभाव पड़ेगा?

क्या हम आने वाले दिनों में अधिक मामलों देखने जा रहे हैं या हम अस्पताल में भर्ती होने और मौतों की लहर देखने जा रहे हैं?

डॉ. गुलेरिया ने कहा, हमारी प्रतिरोधक क्षमता अधिक है और इस वैरिएंट से डेल्टा वेव की तरह निर्मानिया नहीं होता है, इसलिए मुझे लगता है कि हम हल्की बीमारियों में वृद्धि देख सकते हैं, लेकिन अस्पताल में भर्ती होने या मौतों में नहीं।

क्या वैक्सीन का चौथा शॉट अनिवार्य है?

क्या भारत के लोगों के लिए चौथा टीका शॉट अनिवार्य किया जाना चाहिए? गुलेरिया ने कहा- यह ऐसा कुछ है जिस पर हमें अधिक जानकारी चाहिए। हमारे पास यह कहने के लिए पर्याप्त डेटा नहीं है कि हमारी प्रतिरक्षा के संदर्भ

में वर्तमान स्थिति क्या है। यह कहना तर्कसंगत हो सकता है कि एक वर्ष के बाद दूसरा बूस्टर लेना सार्थक हो सकता है। लेकिन मुद्दा यह है कि क्या बूस्टर उतना ही प्रभावी है जितना पहले था या हमें अपनी वैक्सीन रणनीति बदलने की जरूरत है। इसलिए हमें और डेटा चाहिए। यदि आप पहले से ही एक बूस्टर ले चुके हैं, तो दूसरा लेने की कोई जल्दी नहीं है। लेकिन हमें वर्तमान टीकों की प्रभावकारिता को समझने के लिए अच्छे गुणवत्ता वाले शोध भी करने चाहिए और क्या हमें सर्कुलेंटिंग स्ट्रेन को कवर करने के लिए एक नए टीके की आवश्यकता है।



फोनपे की फिलपकार्ट से अलग होने की प्रक्रिया पूरी

नई दिल्ली। फिलपकार्ट और फोनपे ने अलग होने की प्रक्रिया पूरी कर ली है और दोनों कंपनियां अमेरिका की खुदरा कंपनी वालमार्ट के तहत काम करना जारी रखेंगी। शुक्रवार को एक संयुक्त बयान में यह जानकारी दी गई। फिलपकार्ट समूह ने 2016 में फोनपे का अधिग्रहण किया था। बयान में कहा गया है कि इस लेन-देन के तहत वालमार्ट की अगुवाई में फिलपकार्ट सिंगापुर और फोनपे सिंगापुर के मौजूदा शेयरधारकों ने फोनपे इंडिया में सीधे शेयर खरीदे हैं। इससे फोनपे के पूरी तरह से भारतीय कंपनी बनने की प्रक्रिया पूरी हो गई है। यह प्रक्रिया इसी साल शुरू की गई थी। वालमार्ट दोनों कारोबारी समूहों की बहुलांश शेयरधारक बनी रहेगी। फोनपे के संस्थापक और मुख्य कार्यपालक अधिकारी (सीईओ) समीर निगम ने कहा कि फिलपकार्ट और फोनपे 40-40 करोड़ के प्रयोगकर्ताओं के साथ अब भारतीय ब्रांड हैं। उन्होंने कहा कि हम अपनी वृद्धि के अगले चरण को देख रहे हैं। हम अपने नए कारोबार क्षेत्रों मसलान बीमा संपत्ति प्रबंधन और कर्ज देने के व्यवसाय में निवेश कर रहे हैं। इसके साथ ही हम देश में यूपीआई भुगतान की वृद्धि की अगली लहर का हिस्सा बन रहे हैं। इससे हम अरबों भारतीय के वित्तीय समावेशन के अपने दृष्टिकोण को पूरा कर सकेंगे।

एयर लाइन इंडिया से 2023 रुपए में कर सकते हैं यात्रा

नई दिल्ली। देश की सबसे बड़ी एयरलाइन इंडिया तीन दिन की विल्ट सेल लेकर आई है। इस सेल में आप सिर्फ 2023 रुपए से हवाई टिकट खरीद सकते हैं। छुट्टियों का सीजन आते ही भारत की इतनी बजट एयरलाइन ने घरेलू और इंटरनेशनल दोनों तरह की उड़ानों के लिए सेल की घोषणा कर दी है। एयरलाइन की यह सेल शुक्रवार 23 दिसंबर से शुरू हो गई है। यह 25 दिसंबर तक चलेगी। इस सेल में आप 15 जनवरी 2023 से 14 अप्रैल 2023 तक की यात्रा के लिए टिकट खरीद सकते हैं। इंडिया की इस विल्ट सेल में घरेलू और इंटरनेशनल दोनों तरह की उड़ानों के लिए टिकट खरीदे जा सकते हैं। घरेलू उड़ानों के लिए सिर्फ 2023 रुपए से टिकटों की शुरुआत हो रही है।

उम्मीद से कम रह सकती है अर्थव्यवस्था की विकास दर: एमपीसी सदस्य

नई दिल्ली: भारतीय रिजर्व बैंक की मौद्रिक नीति समिति (एमपीसी) के सदस्य जयंत आर वर्मा का मानना है कि भारत की आर्थिक वृद्धि 'अत्यंत नाजुक' स्थिति में है और इसे अभी पूरा समर्थन देने की जरूरत है। वर्मा ने कहा कि निजी उपभोग और पूंजी निवेश ने अबतक रफ्तार नहीं पकड़ी है, ऐसे में अर्थव्यवस्था की आर्थिक वृद्धि कमजोर बनी हुई है। उन्होंने इस बात की आशंका जताई कि भारत की अर्थव्यवस्था अपनी आकांक्षाओं और जरूरत के हिसाब से वृद्धि दर्ज नहीं कर पाएगी। उन्होंने कहा कि अर्थव्यवस्था को आगे बढ़ाने के चार 'इंजन' हैं। इनमें से दो इंजन नियात और सरकार का खर्च ने महामारी के दौरान अर्थव्यवस्था को आगे बढ़ाने में मदद की लेकिन अब इसमें अन्य इंजनों को 'बैटन' अपने हाथ में लेने की जरूरत है। उन्होंने कहा, 'मैं अर्थव्यवस्था की वृद्धि के चार इंजन के बारे में सोचता हूँ। ये हैं- नियात, सरकारी खर्च, पूंजी निवेश और निजी उपभोग।' वर्मा ने कहा, 'वैश्विक अर्थव्यवस्था में सुस्ती की वजह से नियात वृद्धि का मुख्य कारक नहीं रह सकता। वहीं सरकार का खर्च भी राजकोषीय टिकटों की वजह से सीमित है।' एमपीसी के सदस्य ने कहा कि विशेषज्ञ काफी समय से इस बात का इंतजार कर रहे हैं कि निजी निवेश रफ्तार पकड़े। हालांकि, भविष्य की वृद्धि संभावनाओं को लेकर चिंता की वजह से पूंजी निवेश प्रभावित हो रहा है। उन्होंने कहा, 'महत्वपूर्ण सवाल यह है कि क्या आगामी महीनों में दबी मांग ठंडी पड़ने के बाद चौथे इंजन यानी निजी उपभोग की तेजी जारी रहेगी।' वर्मा ने कहा, 'इन स्थितियों को देखते हुए मुझे आशंका है कि आर्थिक वृद्धि अत्यंत नाजुक स्थिति में है और इसे पूरे समर्थन की जरूरत है।' इससे पहले इसी महीने भारतीय रिजर्व बैंक ने साल वित्त वर्ष (2022-23) के लिए वृद्धि दर के अनुमान को सात से घटाकर 6.8 प्रतिशत कर दिया है।

शेयर बाजार गिरावट के साथ बंद

मुम्बई। बीएसई सेंसेक्स 981 अंकों की गिरावट के साथ ही 59845.29 के स्तर पर बंद हुआ जबकि 50 शेयरों वाला एनएसई निपटी 321 अंक फिसलकर 17807 के स्तर पर बंद हुआ। कारोबार के दौरान प्रमुख शेयरों में बिकवाली हावी रही। निपटी पर मेटल इंडेक्स 4 फीसदी नीचे आया जबकि पीएसयू बैंक इंडेक्स में करीब 6 फीसदी की गिरावट दर्ज की गयी। निपटी बैंक 1.5 फीसदी आँटो इंडेक्स करीब 2.5 फीसदी और फाइनेंशियल इंडेक्स 1.3 फीसदी नीचे आया। एफएमसीजी इंडेक्स में 1.5 फीसदी और आईटी इंडेक्स में भी 1.5 फीसदी की गिरावट रही। रियले टी इंडेक्स 3 फीसदी और फार्मा इंडेक्स 0.6 फीसदी नीचे आया। आज हैवीवेट शेयरों में बिकवाली रही। सेंसेक्स के 30 में से 29 शेयर नुकसान के साथ ही लाल निशान पर बंद हुआ। कारोबार के दौरान टाटा मोटर्स एसबीआई आआईएल विप्रो एलटी मारुति बजाज फाइनेंस इंडसट्रीज शामिल हैं। जबकि सबसे ज्यादा लाभ वाले

में भी 1.5 फीसदी की गिरावट रही। रियले टी इंडेक्स 3 फीसदी और फार्मा इंडेक्स 0.6 फीसदी नीचे आया। आज हैवीवेट शेयरों में बिकवाली रही। सेंसेक्स के 30 में से 29 शेयर नुकसान के साथ ही लाल निशान पर बंद हुआ। कारोबार के दौरान टाटा मोटर्स एसबीआई आआईएल विप्रो एलटी मारुति बजाज फाइनेंस इंडसट्रीज शामिल हैं। जबकि सबसे ज्यादा लाभ वाले



नाए साल में रसोई गैस सिलिंडर की कीमत हो सकती है कम

नई दिल्ली। सरकारी तेल कंपनियां नए साल में रसोई गैस सिलिंडर के दामों में कटौती कर सकती हैं। गौरतलब है कि राजस्थान के मुख्यमंत्री अशोक गहलोत ने भी पिछले दिनों ऐलान किया गया था कि गरीब परिवारों को अब सिलिंडर सस्ती कीमत में उपलब्ध कराए जाएंगे। यह योजना 1 अप्रैल 2023 से लागू की जाएगी। जिससे 500 रुपए में सिलिंडर मिलेगा। हालांकि 500 रुपए में सिलिंडर उपज्वला योजना से जुड़े बीपीएल और गरीब लोग ही ले पाएंगे। दरअसल कच्चे तेल के दामों में इन दिनों भारी कमी आई है। जिसका फायदा सरकारी तेल कंपनियों एलपीजी गैस सिलिंडर के दामों में कटौती कर उपभोक्ताओं को दे सकती है। मौजूदा समय में कच्चा तेल 83 डॉलर प्रति बैरल के करीब ट्रेड कर रहा तो इंडियन बास्केट प्राइस 77 डॉलर प्रति बैरल के करीब है। जिसकी वजह से सरकारी तेल कंपनियां घरेलू रसोई गैस के दामों में कटौती कर सकती है। राजस्थान के मुख्यमंत्री अशोक गहलोत ने ऐलान किया है कि राजस्थान सरकार की ओर से गरीबों को ज्यादा राहत पहुंचाने के लिए लगातार जनकल्याणकारी फैसले लिए जा रहे हैं। इसी क्रम में प्रदेश सरकार गरीब तबके को सस्ती दर पर सिलिंडर उपलब्ध करवाने के लिए योजना लेकर आ रही है। जिसके चलते पूरे साल में इनको 12 सिलिंडर मिल सकेंगे। ऐसे में गरीबों को एक साल में प्रति सिलिंडर 500 रुपए के हिसाब 12 सिलिंडर के लिए 6000 रुपए चुकाने होंगे जो कि सामान्य कीमत से काफी कम है।



रक्षा मंत्रालय का फैसला 84328 करोड़ के खरीद प्रस्तावों को दी मंजूरी

मंत्रालय ने कहा कि 82127 करोड़ रुपए के 21 प्रस्तावों की खरीद स्वदेशी स्रोतों से की जाएगी

नई दिल्ली। रक्षा मंत्रालय ने सशस्त्र बलों की लड़ाकू क्षमताओं में इजाफे के लिए 84328 करोड़ रुपए की लागत से हल्के टैंक जहाज रोधी मिसाइलों और लंबी दूरी के निर्देशित बमों सहित कई सैन्य मंच और हथियारों की खरीद को मंजूरी दे दी। रक्षा मंत्री राजनाथ सिंह की अध्यक्षता वाली रक्षा अधिग्रहण परिषद (डीएसी) ने खरीद प्रस्तावों को मंजूरी दी। खरीद के लिए एओएन अरुणाचल प्रदेश के तबांग सेक्टर में थोप्ले में वास्तविक नियंत्रण रेखा (एलएसी) पर भारत और चीन के सैनिकों के बीच झड़प के बाद पैदा हुई तनावपूर्ण स्थिति के बाद आई थी। सूत्रों ने कहा कि हल्के टैंक और माउंटेड गन सिस्टम को एलएसी सहित ऊंचाई वाले अग्रिम क्षेत्रों में तैनात किया जाना तय है। रक्षा मंत्रालय ने कहा कि डीएसी ने 24 पूंजी अधिग्रहण प्रस्तावों को मंजूरी दी जिसमें भारतीय सेना के लिए छह भारतीय वायु सेना के लिए छह भारतीय नौसेना के लिए 10 और



भारतीय तटरक्षक बल के लिए दो शामिल हैं। खरीद का कुल मूल्य 84328 करोड़ रुपए होगा। उसने कहा कि प्रस्तावों में इन्फैंट्री लड़ाकू वाहनों की खरीद हल्के टैंकों नौसेना की जहाज रोधी मिसाइल बहुउद्देश्यीय जहाजों मिसाइल प्रणालियों की नई श्रेणी लंबी दूरी के निर्देशित बम और अगली पीढ़ी के अपतटीय गश्ती जहाजों की खरीद शामिल है। मंत्रालय ने कहा कि 82127 करोड़ रुपए के 21 प्रस्तावों की खरीद स्वदेशी स्रोतों से की जाएगी। मंत्रालय ने कहा कि यह उल्लेख करना उचित है कि 82127 करोड़ रुपए के 21 प्रस्तावों को स्वदेशी स्रोतों से खरीद के लिए अनुमोदित किया गया है। डीएसी की यह अभूतपूर्व पहल न केवल सशस्त्र बलों का आधुनिकीकरण करेगी बल्कि आत्मनिर्भर भारत के लक्ष्य को प्राप्त करने के लिए रक्षा उद्योग को भी पर्याप्त बढ़ावा देगी। मंत्रालय ने कहा कि मंजूर किए गए प्रस्तावों में

क्रूड के दाम गिरे कुछ राज्यों में पेट्रोल और डीजल सस्ता

- ब्रेट क्रूड 1.20 डॉलर की गिरावट के साथ 80.98 डॉलर प्रति बैरल

नई दिल्ली। वैश्विक बाजार में पिछले 24 घंटे के दौरान क्रूड ऑयल की कीमतों में फिर गिरावट आई है जिसका असर शुक्रवार सुबह जारी पेट्रोल-डीजल की खुरदरा कीमतों पर भी दिखा। सरकारी तेल कंपनियों की ओर से शुक्रवार को यूपी से बिहार तक बदलाव दिख रहा है। हालांकि तेल कंपनियों ने दिले ली-मुंबई जैसे देश के चारों महानगरों में आज भी पेट्रोल-डीजल की कीमतों में कोई बदलाव नहीं किया है। बिहार की राजधानी पटना में पेट्रोल 23 पैसे सस्ते ता होकर 107.24 रुपए लीटर हो गया है जबकि डीजल 21 पैसे गिरकर 94.04 रुपए लीटर पहुंच गया है। हालांकि यूपी के गौतमबुद्ध नगर (नोएडा-ग्रेटर नोएडा) जिले में पेट्रोल 29 पैसे महंगा हुआ और 96.94 रुपए लीटर पहुंच गया है जबकि डीजल 29 पैसे चढ़कर 90.11



रुपए लीटर बिक रहा है। गाजियाबाद में पेट्रोल के भाव घटे हैं और यह 18 पैसे टूटकर 96.40 रुपए लीटर हो गया है जबकि डीजल 17 पैसे घटकर 89.58 रुपए लीटर बिक रहा है। कच्चे तेल में पिछले 24 घंटे के दौरान बड़ी गिरावट दिख रही है। ब्रेट क्रूड 1.20 डॉलर की गिरावट के साथ 80.98 डॉलर प्रति बैरल पहुंच गया है। वहीं डब्ल्यूटीआई का भाव मामूली गिरावट के साथ 78.22 डॉलर प्रति बैरल है। दिल्ली में पेट्रोल 96.65 रुपए और डीजल 89.82 रुपए प्रति लीटर मुंबई में पेट्रोल 106.31 रुपए और डीजल 94.27 रुपए प्रति लीटर चेन्नई में पेट्रोल 102.63 रुपए और डीजल 94.24 रुपए प्रति लीटर कोलकाता में पेट्रोल 106.03 रुपए और डीजल 92.76 रुपए प्रति लीटर नोएडा में

डॉलर के मुकाबले भारतीय रुपया 7 पैसे टूटकर 82.86 पर बंद

नई दिल्ली। अंतरबैंक विदेशी मुद्रा विनिमय बाजार में शुक्रवार को डॉलर के मुकाबले भारतीय रुपया सात पैसे की तेजी के साथ 82.86 प्रति डॉलर पर बंद हुआ है। ब्याज दरों में वृद्धि की चिंताओं के बीच कच्चे तेल की कीमतों में मजबूती और घरेलू शेयर बाजार में भारी गिरावट से रुपये के मूल्य में कमजोरी आई है। इसको लेकर बाजार के सूत्रों ने कहा कि वैश्विक बाजारों में डॉलर के कमजोर होने से रुपये की गिरावट पर बका लगा है। अंतरबैंक विदेशी मुद्रा विनिमय बाजार में डॉलर के मुकाबले रुपया 82.81 के सपाट स्तर पर खुला। यह कारोबार के अंत में सात पैसे के नुकसान के साथ 82.86 प्रति डॉलर पर



बंद हुआ। आज कारोबार के दौरान रुपया 82.77 के उच्चस्तर और 82.88 के निचले स्तर पर पहुंच गया था। बाजार विश्लेषकों का कहना है कि अमेरिकी के मजबूत आर्थिक आंकड़ों की वजह से निवेशकों को यह चिंता सता रही है कि फेडरल रिजर्व मुद्रास्फीति को नियंत्रित करने के लिए ब्याज दर में एक बार फिर बढ़ोतरी करने का फैसला ले सकता है। दुनिया की छह प्रमुख मुद्राओं के मुकाबले अमेरिकी डॉलर की कमजोरी या मजबूती की स्थिति को दर्शाने वाला डॉलर इंडेक्स 0.14 प्रतिशत घटकर 104.33 हो गया है। इस बीच वैश्विक तेल मानक ब्रेट क्रूड फ्यूचर्स दो प्रतिशत आज बीएसई का 30 शेयरों वाला सेंसेक्स 980.93

टाटा पावर को भारत में सौर परियोजनाओं के लिए MUFG से 450 करोड़ रुपए की ऋण सुविधा मिली

नई दिल्ली: टाटा पावर ने शुक्रवार को कहा कि उसे जापान के एमयूएफजी बैंक से अपनी सौर परियोजनाओं के लिए 450 करोड़ रुपए का वित्तपोषण मिला है। कंपनी ने बयान में कहा कि टिकाऊ व्यापार वित्त सुविधा के तहत मिला यह ऋण टोपी किरानाली लिमिटेड (टीपीकेएल) के तहत दो सौर परियोजनाओं के लिए है। महाराष्ट्र के परधुर में 100 मेगावॉट और गुजरात के मेसांका में 120 मेगावॉट क्षमता वाली परियोजनाएं हैं। टीपीकेएल, टाटा पावर रिन्यूएबल एनर्जी लिमिटेड के पूर्ण स्वामित्व वाली अनुषंगी है। एमयूएफजी की तरफ से भारत में किसी पहली परियोजना को टिकाऊ व्यापार वित्त सुविधा दी गई है। इसका इस्तेमाल नवीकरणीय ऊर्जा उत्पादन के लिए जाएगा। एमयूएफजी इंडिया के उप मुख्य कार्यपालक अधिकारी शशांक जोशी ने कहा कि यह सौदा इस क्षेत्र में एमयूएफजी को प्यारबैण्णी, सामाजिक एवं संचालन (ईएसजी) गतिविधियों के एक पसंदीदा वित्तपोषक के तौर पर स्थापित करेगा।



वित्तपोषक के तौर पर स्थापित करेगा।

चालू वित्त वर्ष के पहले आठ माह में खुदरा उद्योग की बिक्री 19प्रतिशत बढ़ी




नई दिल्ली: देश के खुदरा उद्योग की बिक्री चालू वित्त वर्ष के पहले आठ माह (अप्रैल-नवंबर) के दौरान महामारी-पूर्व के स्तर से 19 प्रतिशत अधिक रही है। यह वृद्धि त्वरित सेवा (क्विक सर्विस) रेस्तरां और जूता-चप्पल जैसे खंडों के मजबूत प्रदर्शन के कारण हुई है। रिटेलर्स एसोसिएशन ऑफ इंडिया (आरएआई) ने शुक्रवार को यह जानकारी दी। आरएआई ने बयान में कहा कि पूर्वी क्षेत्र ने 2019 में इसी अवधि की तुलना में सबसे अधिक 21 प्रतिशत की वृद्धि हासिल की। उत्तर भारत में खुदरा क्षेत्र की बिक्री 19 प्रतिशत बढ़ी, जबकि पश्चिम और दक्षिण में बिक्री में 18-18 प्रतिशत की बढ़ोतरी हुई। आरएआई ने कहा, 'इस अवधि के दौरान विशेष रूप से त्वरित सेवा रेस्तरां और फुटवियर उद्योग का प्रदर्शन काफी अच्छा रहा। इन क्षेत्रों की बिक्री 2019 की तुलना में 30 प्रतिशत अधिक रही।' हालांकि, सौंदर्य प्रसाधन और व्यक्तिगत देखभाल (पर्सनल केयर) उद्योग में 2019 में इसी अवधि की तुलना में केवल सात प्रतिशत की वृद्धि हुई। आरएआई के मुख्य कार्यपालक अधिकारी (सीईओ) कुमार राजगोपालन ने कहा, 'उपभोक्ता अब फिर दुकानों पर आकर खरीदारी कर रहे हैं। इसके अलावा उनकी ऑनलाइन खरीदारी भी जारी है।' आरएआई के चेयरमैन बी. कुरियन ने कहा कि पिछले दो वर्षों में भारतीय खुदरा उद्योग में उल्लेखनीय बदलाव देखा गया है और ऑफलाइन खुदरा विक्रेताओं द्वारा प्रौद्योगिकी को तेजी से अपनाया जा रहा है। उन्होंने 2023 के दृष्टिकोण पर कहा, 'भारत में खुदरा उद्योग दुनियाभर के अन्य सभी प्रमुख बाजारों की तुलना में अधिक तेजी से बढ़ेगा।'

सोना 55 हजार और चांदी 69 हजार से कम

नई दिल्ली। भारतीय वायदा बाजार में सोने की कीमतों में गिरावट देखी गई है। शुक्रवार 23 दिसंबर को मल्टी कमोडिटी एक्सचेंज से सोने का भाव 0.08 फीसदी गिरकर 55000 रुपए से नीचे आ गया है। चांदी का भाव 0.36 फीसदी चढ़ा जरूर है लेकिन यह 69000 रुपए से नीचे ही कारोबार कर रहा है। कल एमसीएक्स पर सोने और चांदी की कीमत गिरावट के साथ बंद हुई। सोना गुरुवार को 1.13 फीसदी और चांदी ने 1.78 फीसदी गिरावट के साथ बंद हुई थी। शुक्रवार को वायदा बाजार में 24 कैरेट शुद्धता वाले सोने का भाव कल के बंद भाव से 41 रुपए बढ़कर 54480 रुपए प्रति 10 ग्राम पर कारोबार कर रहा था। सोने का भाव 54 517 रुपए पर खुला था। एक बार भाव 54456 रुपए तक चला गया। पिछले दिन सोना 620 रुपए गिरकर 54451 रुपए पर बंद हुआ था। मल्टी कमोडिटी एक्सचेंज पर चांदी में तेजी आई है। चांदी का भाव 245 रुपए उछलकर 68765 रुपए प्रति किलोग्राम हो गया है। चांदी आज सुबह 68821 रुपए पर खुली। भाव एक बार 68860 रुपए तक चला गया। कल एमसीएक्स स पर चांदी का भाव 1239 रुपए गिरकर 68470 रुपए पहुंच गया था। अंतरराष्ट्रीय बाजार में सोने का हाजिर भाव 1.21 फीसदी गिरकर 1793.08 डॉलर प्रति औंस हो गया है। वहीं अंतरराष्ट्रीय बाजार में चांदी का भाव 1.27 फीसदी गिरकर 23.66 डॉलर प्रति औंस पर कारोबार कर रहा था।

वित्त मंत्रालय ने बैंकों से बीमा पॉलिसियां बेचने के लिए अनैतिक तरीकों से बचने को कहा



नई दिल्ली: वित्त मंत्रालय ने सार्वजनिक क्षेत्र के बैंकों के प्रमुखों को ग्राहकों को बीमा उत्पादों की बिक्री के लिए 'अनैतिक व्यवहार' पर रोक लगाने के लिए एक मजबूत तंत्र स्थापित करने का निर्देश दिया है। लगातार इस तरह के मामले सामने आ रहे हैं कि ग्राहकों को बीमा उत्पादों की बिक्री के लिए एलएसी जानकारी नहीं दी जाती है। इसके मद्देनजर वित्त मंत्रालय ने यह कदम उठाया है। सार्वजनिक क्षेत्र के बैंकों के चेयरमैन और प्रबंध निदेशकों को लिखे पत्र में कहा गया है कि वित्तीय सेवा विभाग को शिकायतें मिली हैं कि बैंक और जीवन बीमा कंपनियों द्वारा बैंक ग्राहकों को पॉलिसी की बिक्री के लिए धोखाधड़ी वाले और अनैतिक तरीके अपनाए जा रहे हैं। ऐसे उदाहरण भी सामने आए हैं, जहां दूसरी और तीसरी श्रेणी के शहरी में 75 वर्ष से अधिक आयु के ग्राहकों को जीवन बीमा पॉलिसी बेची गई है। आमतौर पर बैंकों की शाखाएं अपनी अनुषंगी प्रचार-प्रसार करती हैं। जब ग्राहकों द्वारा पॉलिसी लेने से इनकार किया जाता है, तो शाखा अधिकारी बड़ी शिष्टता से समझाते कि उनपर ऊपर से दबाव है। जब ग्राहक किसी प्रकार का ऋण लेने या सावधि जमा खरीदने जाते हैं, तो उन्हें बीमा उत्पाद लेने को कहा जाता है। इस संबंध में विभाग ने पहले ही एक परिपत्र जारी किया है जिसमें यह सलाह दी गई है कि किसी बैंक को किसी विशेष कंपनी से बीमा लेने के लिए ग्राहकों को मजबूर नहीं करना चाहिए। यह भी बताया गया है कि के 'दीय सतर्कता आयोग (सीवीसी) ने आपत्ति जताई है कि बीमा उत्पादों की बिक्री के लिए प्रोत्साहन से न केवल फोल्ड कर्मचारियों पर दबाव पड़ता है बल्कि बैंकों का मूल कारोबार भी प्रभावित होता है। ऐसे में कर्मचारियों को कमीशन और प्रोत्साहन के लालच की वजह से कर्मकी गुणवत्ता से 'समझौता' हो सकता है।



चयनकर्ता बनने के लिए धोनी सचिन और इंजामाम के नाम से आये फर्जी आवेदन

मुम्बई । भारतीय टीम के टी20 वर्ल्ड कप में खराब प्रदर्शन के बाद से ही भारतीय क्रिकेट बोर्ड (बीसीसीआई) ने चयन समिति को भंग कर नई चयन समिति के लिए आवेदन मंगाये थे। इसके बाद से ही चयनकर्ता बनने के लिए कई पूर्व क्रिकेटर्स ने आवेदन किये हैं। इन्होंने आवेदनों में बोर्ड को कुछ ऐसे भी फर्जी आवेदन मिले हैं जो पूर्व कप्तान महेंद्र सिंह धोनी और सचिन तेंदुलकर के नाम से किये गये हैं। इसके अलावा एक आवेदन तो और भी हैरान करने वाला है। यह पाकिस्तान के पूर्व कप्तान इंजामाम-उल-हक के नाम से किया गया है। मीडिया रिपोर्ट्स के मुताबिक बीसीसीआई को पांच सदस्यीय सेलेक्शन कमेटी के लिए सचिन तेंदुलकर, महेंद्र सिंह धोनी इंजामाम-उल-हक और वीरेंद्र सहवाग होने का दावा करने वाली फर्जी आईडी समेत 600 से अधिक आवेदन मिले हैं। गौरतलब है कि बीसीसीआई ने नई चयन कमेटी के लिए तीन सदस्यीय क्रिकेट सलाहकार समिति (सीएसी) का गठन किया। इस समिति में पूर्व क्रिकेटर अशोक मल्होत्रा जतिन परांजपे और सुलक्षणा नाइक भी शामिल थे। इनका मुख्य काम पांच सदस्यीय चयन समिति का चयन करना है। भंग की गयी चयन समिति के प्रमुख रहे चेतन शर्मा और हरविंदर सिंह ने इस बार फिर आवेदन किया है।

ऋषभ अय्यर की साझेदारी से टीम इंडिया ने बनाये 314 रन

मीरपुर ।

ऋषभ पंत और श्रेयस अय्यर के बीच हुई साझेदारी की सहायता से टीम इंडिया ने यहां मेजबान बांग्लादेश के खिलाफ दूसरे क्रिकेट टेस्ट मैच के दूसरे दिन अपनी पहली पारी में 314 रन बनाये। इन दोनों के अलावा टीम इंडिया का कोई भी अन्य बल्लेबाज रन नहीं बना पाया। कप्तान लोकेश राहुल भी नाकाम रहे और 10 रन ही बना पाये। वहीं इसके बाद मेजबान बांग्लादेश ने अपनी दूसरी पारी में बिना किसी नुकसान के सात रन बना लिए थे। दिन का खेल समाप्त होने के समय नजमुल

हुसैन 7 ओर जाकिर हुसैन 2 रनों पर खेल रहे थे। इस मैच की पहली पारी में बांग्लादेश की टीम 227 रनों पर आउट हो गयी थी जबकि भारतीय टीम ने 314 रन बनाये। इस प्रकार भारतीय टीम को पहली पारी के आधार पर 87 रनों की बढ़त मिली। आज सुबह पहले दिन के बिना किसी नुकसान के 19 रनों से आगे खेलते हुए भारतीय टीम का शीर्ष क्रम लड़खड़ा गया। सलामी बल्लेबाज लोकेश राहुल 10 जबकि शुभमन गिल 20 रन बनाकर ही पेवेलियन लौट गये। इसके बाद पुजारा 24 और कोहली 24 रन बनाकर आउट हो गये। तब मध्यक्रम में

ऋषभ और अय्यर के बीच 150 से ज्यादा रनों की साझेदारी हुई जिससे स्कोर 253 रन तक पहुंच गया। ऋषभ इस मैच में केवल सात रनों से अपना शतक पूरा नहीं कर पाये। वह 105 गेंदों में 7 चौके और 5 छकों की मदद से 93 रन बनाकर आउट हो गये। इसी प्रकार श्रेयस अय्यर भी 105 गेंदों में 10 चौके और 2 छकों की मदद से 87 रन बनाकर पेवेलियन लौट गये। इसके बाद निचले क्रम के बल्लेबाजों अश्विन उनादकर और उमेश ने भी स्कोर को 314 रनों तक पहुंचाया। वहीं बांग्लादेश की ओर से कप्तान शाकिब अल हसन ने 4 और



तैजुल इस्लाम ने भी इतने ही विकेट लिए। इससे पहले बांग्लादेश की ओर से कप्तान मोमिनूल हक के अलावा

अन्य बल्लेबाज विफल रहे थे। भारत की तरफ से तेज गेंदबाज उमेश यादव के अलावा आर अश्विन ने चार-चार विकेट लिए।

एलीट महिला राष्ट्रीय मुक्केबाजी चैंपियनशिप के क्वार्टर फाइनल में पहुंची लवलीना

(एजंसी)

टोक्यो ओलंपिक की कांस्य पदक विजेता लवलीना बोरोगहेन शुक्रवार को भोपाल में शानदार जीत दर्ज करते हुए छठी एलीट महिला राष्ट्रीय मुक्केबाजी चैंपियनशिप के क्वार्टर फाइनल में पहुंच गईं। उम्मीदों पर खरा उतरते हुए असम के इस मुक्केबाज ने 75 किग्रा के अंतिम-16 चरण के मैच में ओडिशा की पूजा नायक को आसानी से हरा दिया। लवलीना के लगातार हमले और शक्तिशाली मुक्के उसके प्रतिद्वंद्वी के लिए बहुत मजबूत साबित हुए क्योंकि बाउट के पहले दौर में कुछ ही मिनटों के बाद रेफरी स्टॉप ड कॉन्टेस्ट (आरएससी) के फैसले से मौजूदा एशियाई चैंपियन को विजेता घोषित किया गया। इस बीच, रेलवे स्पोर्ट्स प्रमोशन बोर्ड की 2016 विश्व चैंपियनशिप की रजत पदक विजेता सोनिया लाथेर ने भी कर्नाटक की दिव्यानी द्वारा वाकओवर दिए जाने के बाद 57 किग्रा क्वार्टर फाइनल में जगह बनाई। तमिलनाडु की एस. कलैवानी अंतिम आठ में जगह बनाने वाली अन्य मुक्केबाज रहीं, उन्होंने राजस्थान की स्वाति आर्य को 48 किग्रा प्री-क्वार्टर फाइनल मुकाबले में 5-0 के



अंतर से मात दी। राजस्थान की अर्शी खानम और झलक तोमर ने भी अपने-अपने मैचों में समान 5-0 की जीत के साथ क्वार्टर फाइनल में जाने के लिए प्रभावशाली प्रदर्शन किया। खानम ने जहां 54 किग्रा में उत्तर प्रदेश की आइस प्रजापति को हराया, वहीं तोमर (50 किग्रा) ने असम की कपी बोरो को आराम से हराया। हरियाणा के लिए, कल्पना ने 50 किग्रा वर्ग में महाराष्ट्र की जान्हवी वाघमारे के खिलाफ 5-0 से जीत दर्ज की। राजस्थान की अर्शी खानम और झलक तोमर ने भी अपने-अपने मैचों में समान 5-0 की जीत के साथ क्वार्टर फाइनल में जाने के लिए प्रभावशाली प्रदर्शन किया। खानम ने जहां 54 किग्रा में उत्तर प्रदेश की आइस प्रजापति को हराया, वहीं तोमर (50 किग्रा) ने असम की कपी बोरो को आराम से हराया।

खेलो इंडिया योजना के तहत देशभर से 2841 एथलीटों को चुना गया है: अनुराग ठाकुर

(एजंसी)

खेलो इंडिया योजना के तहत 21 खेल विधाओं में अब तक देश भर से 2841 एथलीटों को खेलो इंडिया एथलीट के रूप में चुना गया है। केंद्रीय खेल मंत्री अनुराग ठाकुर ने राज्यसभा में ये जानकारी साझा की है। बता दें कि देश में खेलों को बढ़ावा देने और नई प्रतिभाओं को तलाशने के उद्देश्य से भारत सरकार द्वारा खेलो इंडिया योजना शुरू की गई है। केंद्रीय खेल मंत्री अनुराग ठाकुर ने राज्यसभा में एक लिखित जवाब में बताया कि खेलो इंडिया योजना के खेल प्रतियोगिता और प्रतीभा विकास भाग के तहत, एथलीटों को खेलो इंडिया गेम-2, राष्ट्रीय चैंपियनशिप/खुली चयन परीक्षा में उनके प्रदर्शन के आधार पर खेलो इंडिया एथलीट के रूप में चुना जाता है। उन्होंने बताया कि वर्तमान में, खेलो इंडिया योजना के तहत 21 खेल विधाओं में अब तक देश भर से 2841 एथलीटों को खेलो इंडिया एथलीट के रूप में चुना गया है। जवाब में ये भी बताया गया कि राष्ट्रीय खेल प्रतिभा खोज पोर्टल के माध्यम से, भारतीय खेल प्राधिकरण (एसएआई) प्राथमिकता वाले खेल विषयों में प्रतिभाशाली खिलाड़ियों की पहचान के लिए एक मंच प्रदान करता है, जिसमें देश की संभावना/लाभ है। पहचान किए गए एथलीटों को विभिन्न प्रशिक्षण सुविधाओं में अनुभवी प्रशिक्षकों के मार्गदर्शन में तैयार किया जाता है और राष्ट्रीय/अंतर्राष्ट्रीय खेल आयोजनों में उत्कृष्टता हासिल की जाती है।

विश्व कप के लिए हॉकी टीम की घोषणा, हरमनप्रीत संभालेंगे कमान

नई दिल्ली,

डैग-फ्लिकर हरमनप्रीत सिंह को अगले महीने होने वाले एफआईएच ओडिशा हॉकी पुरुष विश्व कप 2023 भुवनेश्वर-राउरकेला के लिए भारतीय हॉकी टीम का कप्तान और अमित रोहिदास को उप-कप्तान बनाया गया है। 13 से 29 जनवरी, 2023 तक होने वाली 16 टीमों की प्रतियोगिता में भारत इंग्लैंड, स्पेन और वेल्स के साथ गुप डी में शामिल है। हॉकी इंडिया ने प्रेस विज्ञापन में कहा, एसएआई केंद्र बंगलुरु में दो दिवसीय ट्रायल के बाद 33 खिलाड़ियों का परीक्षण किया गया था। टीम में अनुभवी और युवा खिलाड़ियों का अच्छा मिश्रण है, जो प्रतिष्ठित प्रतियोगिता, हॉकी में पॉइंटिंग पर खड़े होने के

लिए भारत की जीत सुनिश्चित करेंगे। अनुभवी गोलकीपर पीआर श्रीजेश अपना चौथा विश्व कप खेल रहे हैं और घरेलू सरजमीं पर तीसरा। उनके साथ कृष्ण बी. पाठक को टीम में दो गोलकीपरों के रूप में चुना गया है। कप्तान हरमनप्रीत सिंह और उनके छिप्टी अमित रोहिदास, सुरेंद्र कुमार, वरुण कुमार, जयमनप्रीत सिंह और नीलम संजीव के साथ डिफेंस की अगुआई करेंगे। टीम चयन के बारे में बात करते हुए मुख्य कोच ग्राहम रीड ने कहा, विश्व कप सबसे महत्वपूर्ण हॉकी ओनली टूर्नामेंट है। एक घरेलू विश्व कप इस प्रतियोगिता पर अतिरिक्त महत्व और अतिरिक्त दबाव डालता है। रीड ने शुक्रवार को कहा, प्रत्येक देश सर्वश्रेष्ठ टीम का चयन करता

है जो उनके अनुसार उस समय उनके लिए उपलब्ध होती है और अपनी टीम को सर्वोत्तम तैयारी प्रदान करने का प्रयास करता है। हमने अपनी भारतीय विश्व कप टीम के चयन के साथ अनुभवी और युवा रोमांचक खिलाड़ियों का मिश्रण चुनने की भी कोशिश की है जो कुछ खास प्रदान कर सकते हैं। टीम चयन के बारे में बात करते हुए मुख्य कोच ग्राहम रीड ने कहा, विश्व कप सबसे महत्वपूर्ण हॉकी ओनली टूर्नामेंट है। एक घरेलू विश्व कप इस प्रतियोगिता पर अतिरिक्त महत्व और अतिरिक्त दबाव डालता है। भारत 13 जनवरी को राउरकेला में स्पेन के



खिलाफ अपने विश्व कप अभियान की शुरुआत करेगा और उसके बाद इंग्लैंड के खिलाफ गुप डी का दूसरा मैच होगा। वे अपना अगला प्रारंभिक लीग मैच भुवनेश्वर में वेल्स के खिलाफ खेलेंगे, जो 22-25 जनवरी के बीच क्रॉसओवर और क्वार्टर फाइनल मैचों की भी मेजबानी करेगा।

संक्षिप्त समाचार



एशियाई फुटबॉल पैनेल ने रणनीतिक सुधारों को दी मंजूरी

एशियाई फुटबॉल परिषद (एएफसी) की प्रतियोगिता समिति ने शुक्रवार को विदेशी खिलाड़ियों की संख्या में वृद्धि, वित्तीय नियमों और प्रतियोगिताओं के लिए एक नए टायर शी प्रारूप के साथ क्लब प्रतियोगिताओं के लिए कई गेम-चेंजिंग सुधारों को मंजूरी दे दी, जिसमें रेलेगेशन और पदोन्नति शामिल होगी। एएफसी ने कहा, 2009 में एएफसी चैंपियंस लीग में वृद्धि के बाद से पेश किए जाने वाले शायद सबसे महत्वपूर्ण सुधारों में नए प्रतियोगिता प्रारूपों की शुरुआत, विदेशी खिलाड़ी की संख्या में वृद्धि और भाग लेने वाले क्लबों के लिए वित्तीय वितरण में वृद्धि शामिल है। क्षेत्र भर के क्लब अब किसी भी राष्ट्रीयता के पांच विदेशी खिलाड़ियों की भर्ती कर सकते हैं और किसी भी राष्ट्रीयता के तीन और एएफसी क्षेत्र से एक के बजाय एक एएफसी सदस्य देश (5 प्लस 2) से भर्ती कर सकते हैं जिसे पहले अनुमति दी गई थी। नया कोटा 2023-24 सीजन के बाद लागू होगा। एएफसी ने जानकारी दी, एएफसी डबल प्रतियोगिताओं की गुणवत्ता और कद बढ़ाने के उद्देश्य से एक और महत्वपूर्ण निर्णय है, समिति ने विदेशी खिलाड़ी पंजीकरण पर प्रत्येक एएफसी क्षेत्र के घरेलू नियमों को मान्यता देने और 2024/25 सीजन से विदेशी खिलाड़ी पंजीकरण कोटा हटाने पर भी सहमति व्यक्त की। वर्तमान नियमों के अनुसार, प्रतियोगिता समिति द्वारा सभी निर्णयों को प्रभावी होने से पहले एएफसी कार्यकारी समिति द्वारा अनुमोदित करना होगा। एएफसी पैनेल ने महाद्वीप के 76 भाग लेने वाले क्लबों के लिए टायर शी प्रतियोगिता को भी मंजूरी दे दी है। क्लबों को पहले पांच जोन के बजाय दो प्रमुख पश्चिम और पूर्व के तहत वर्गीकृत किया जाएगा। एएफसी ने कहा, शीर्ष स्तर में कुल 24 भाग लेने वाले क्लब शामिल होंगे, जो एक लीग प्रारूप में प्रतिस्पर्धा करने वाले पश्चिम और पूर्व क्षेत्रों में 12 टीमों में विभाजित होंगे। प्रत्येक क्लब अपने क्षेत्र के भीतर आठ अलग-अलग क्लबों के खिलाफ चार घर और चार बाहर मैच खेलेगा। एएफसी पैनेल ने महाद्वीप के 76 भाग लेने वाले क्लबों के लिए टायर शी प्रतियोगिता को भी मंजूरी दे दी है। क्लबों को पहले पांच जोन के बजाय दो प्रमुख पश्चिम और पूर्व के तहत वर्गीकृत किया जाएगा।

पुजारा 7000 रनों के आंकड़े तक पहुंचने वाले आठवें भारतीय बने

ढाका ।

टीम इंडिया के बल्लेबाज चेतेश्वर पुजारा ने यहां मेजबान टीम बांग्लादेश के खिलाफ खेले जा रहे दूसरे क्रिकेट टेस्ट मैच के दूसरे दिन 7000 रनों का आंकड़ा हासिल करने के साथ ही एक अहम रिकार्ड अपने नाम किया है। पुजारा ने इसके साथ ही महान बल्लेबाज सर डॉन ब्रैडमैन के 6996 रनों के रिकार्ड को पीछे छोड़ दिया। पुजारा ने 19वें ओवर में शाकिब अल हसन की गेंद पर तीन रन बनाने के साथ ही टेस्ट में 7000 रन पूरे किए। पुजारा 24 रन बनाकर आउट हुए। पुजारा 7000 रन के आंकड़े तक पहुंचने वाले आठवें भारतीय बन गया है। इससे पहले सचिन तेंदुलकर राहुल द्रविड़ सुनील गावस्कर बीवीएस लक्ष्मण विराट कोहली सोरब गांगुली और वीरेंद्र सहवाग ने यह उपलब्धि हासिल की थी।

टोक्यो ओलंपिक खेलों के प्रायोजन अधिकारों के लिए तीन लोगों ने रिश्त देने की बात कबूली

(एजंसी)

जापानी प्रमुख बिजनेस सूट रिटेलर एओकी होल्डिंग्स इक के एक पूर्व अध्यक्ष और दो अन्य वरिष्ठ प्रबंधकों ने अदालत में स्वीकार किया है कि उन्होंने टोक्यो ओलंपिक आयोजन समिति के पूर्व कार्यकारी को रिश्त देकर टोक्यो ओलंपिक और पैरालंपिक खेलों के प्रायोजन अधिकार हासिल किए थे। 84 वर्षीय हिरोनोरी ओकी पर दो अन्य लोगों के साथ सितंबर 2019 और इस साल मार्च के बीच 30 से अधिक मौकों पर कुल 28 मिलियन येन (लगभग 210,000 अमेरिकी डॉलर) की रिश्त देने का आरोप लगाया गया है, जो कि टोक्यो ओलंपिक

आयोजन समिति के पूर्व कार्यकारी हारयुकी ताकाहाशी को दिया गया था। प्रायोजन चयन के आरोप में समिति के विपणन प्रभाग पर जिनका प्रभाव था। हिरोनोरी आओकी, उनके भाई और फर्म के पूर्व वाइस-चेयरमैन ताकाहिसा निदेशक 41 वर्षीय कात्सुहिसा उएदा का परीक्षण, खेलों से संबंधित रिश्तखोरी के मामलों में पहला मुकदमा है। अदालत में गुरवार को बताया गया कि उन्होंने रिश्त दी थी। अभियोग के अनुसार, जनवरी 2017 और जून 2021 के बीच, तीन अधिकारियों ने ओलंपिक प्रायोजक के रूप में अपनी फर्म के चयन सहित छह मामलों के लिए बार-बार



ताकाहाशी से फेवर मांगा। हिरोनोरी आओकी, उनके भाई और फर्म के पूर्व वाइस-चेयरमैन ताकाहिसा आओकी (76) और कार्यकारी निदेशक 41 वर्षीय कात्सुहिसा उएदा का परीक्षण, खेलों से संबंधित रिश्तखोरी के मामलों में पहला मुकदमा है। अदालत में

गुरवार को बताया गया कि उन्होंने रिश्त दी थी। ताकाहाशी पर अन्य रिश्तखोरी के मामलों में शामिल होने का संदेह है और पांच फर्मों से रिश्त में लगभग 200 मिलियन येन (लगभग 1.5 मिलियन डॉलर) प्राप्त करने के आरोप में चार बार आरोपित किया गया है।

आईपीएल की ब्रांड वैल्यू 90 हजार करोड़ रुपए के ऊपर पहुंची

मुम्बई । इंडियन प्रीमियर लीग (आईपीएल) शुरू होने के बाद से ही दुनिया की सबसे लोकप्रिय टी20 लीग साबित हुई है। इसकी ब्रांड वैल्यू भी लगातार बढ़ी है। आईपीएल के साल 2008 में शुरू होने के बाद से ही इसकी ब्रांड वैल्यू 75 फीसदी से बढ़ी है और यह 90 हजार करोड़ रुपए के पार पहुंच गयी है। पिछले सत्र में दो नई टीमों गुजरात टाइटन्स व लखनऊ सुपरजायंट्स के रूप में दो नई टीमों की प्रवेश मिला था। इन दोनों टीमों के आने से ही आईपीएल की ब्रांड वैल्यू बढ़ी है। यहां तक कि पिछले साल मीडिया राइट्स भी काफी महंगे रहे। एक रिपोर्ट के अनुसार आईपीएल 2022 की वैल्यू बढ़कर 10.9 बिलियन डॉलर हो गई है। वहीं साल 2021 में यह 6.2 बिलियन डॉलर थी। वहीं एक रिपोर्ट के अनुसार साल मीडिया राइट्स ने इसकी ब्रांड वैल्यू बढ़ाने में योगदान दिया। इस बात से साफ है कि आईपीएल का क्रिकेट में अहम योगदान बना रहेगा। आईपीएल के मीडिया राइट्स पिछले दिनों 6.2 बिलियन डॉलर में बिके थे। इसका भी फायदा आईपीएल को मिला है। गुजरात और लखनऊ पर कुल 1.6 बिलियन डॉलर की बोली लगी थी। वहीं विज्ञापन दरों की बात करें तो आईपीएल एनएफएल या ईपीएल जैसे कुछ अन्य खेल लीगों की तुलना में अभी कहीं पीछे है।

भारत की प्रीति ने माउंट किलिमंजारो को साइकिल से फतह कर विश्व रिकार्ड बनाया

रुद्रप्रयाग ।

भारत की प्रीति नेगी ने अफ्रीकी महाद्वीप की सबसे ऊंची पर्वत चोटी माउंट किलिमंजारो को साइकिल से फतह करके नया विश्व रिकार्ड बनाया है। प्रीति ने 18 दिवसों में अपने इस सितंबर 2019 और इस साल मार्च के बीच 30 से अधिक मौकों पर कुल 28 मिलियन येन (लगभग 210,000 अमेरिकी डॉलर) की रिश्त देने का आरोप लगाया गया है, जो कि टोक्यो ओलंपिक

के शिखर पर पहुंची थी पर प्रीति ने यह मुकाम 3 दिन में हासिल कर पाकर पर्वतारोही का रिकार्ड भी तोड़ दिया। किलिमंजारो अपने 3 ज्वालामुखीय शंकु किंबो मवेन्जी और शिरा के साथ पूर्वोत्तर तंजानिया में निष्क्रिय हालात में है। यह अफ्रीकी महाद्वीप का सबसे ऊंचा पर्वत है। इसकी ऊंचाई समुद्र तल से 19341 फीट है। किलिमंजारो पर्वत दुनिया का सबसे ऊंचा मुक्त खुला पर्वत है। साथ ही विश्व का चौथा सबसे उमरा पर्वत है जो अपने आधार से 5882 मीटर या 19298 फीट ऊंचा है। प्रीति ने इससे पहले 4

दिन में हरिद्वार से केंदारनाथ तक की यात्रा साइकिल से तय की थी। वह रुद्रप्रयाग के तेवड़ी सेम चंद्रनगर की रहने वाली हैं। उनके पिता राजपाल सिंह वर्ष 2002 में आतंकवादियों से लड़ते हुए जम्मू-कश्मीर में शहीद हो गए थे। इसके बाद भी प्रीति ने मनोबल बनाये रखा और परिवार के लिए सहारा बनीं। मां भागीरथी देवी ने भी इसमें उनका हौसला बढ़ाया। वर्ष 2015 में मुक्केबाजी इवेंट में उत्तराखंड का प्रतिनिधित्व कर



चुर्कों प्रीति ने 2016 में माउंटनियरिंग में बेसिक कोर्स किया। इसके बाद से वह कई पर्वत चोटियों को फतह कर चुकी हैं।


उन्होंने 2018 में पर्वतारोहण (ए ग्रेड) का एक उन्नत कोर्स कर डीकेडी से 5670 मीटर तक की चढ़ाई भी की।

बीसीसीआई से प्रायोजन करार समाप्त करना चाहते हैं बायजूस और एमपीएल

मुम्बई ।

शिक्षा के क्षेत्र की कंपनी (बायजूस) और गेमिंग कंपनी (एमपीएल) ने भारतीय क्रिकेट टीम के प्रयोजन करार को समाप्त करने को कहा है। बायजूस ने जून में करीब 3.50 करोड़ डॉलर में बोर्ड के साथ नवंबर 2023 तक अपना जर्सी प्रायोजक करार बढ़ाया था पर अब कंपनी इसे समाप्त करना चाहती है। वहीं बीसीसीआई से कंपनी से कहा है वह कम से कम मार्च 2023 तक करार जारी रहे। बीसीसीआई को बायजूस से चार नवंबर 2022 को एक ईमेल मिला था जिसमें उसने हाल में समाप्त हुए टी20 विश्व कप के बाद अपना जुड़ाव खत्म करने का अनुरोध किया था। इस मामले में बायजूस से फिजहाल करार जारी रखने को कहा गया है। इस मामले पर बीसीसीआई शीर्ष परिषद में की बात की गयी है। बायजूस साल 2019 में 'ओगो' की प्रयोजक बना था। बायजूस कतर में 2022 फीफा विश्व कप के प्रायोजकों में शामिल थी। वहीं टीम कित और 'मचेंड्राइज' प्रायोजक एमपीएल ने भी बीसीसीआई से कहा है कि अपने प्रायोजन अधिकार किरण क्लोदिंग लिमिटेड (केकेसीएल) को देना चाहता है। उसका मौजूदा अनुबंध 31 दिसंबर 2023 तक का है। एमपीएल नवंबर 2020 में 'नाहके' की जगह प्रायोजक बनी थी। बीसीसीआई को एमपीएल स्पॉटर्स से दो दिसंबर 2022 को ईमेल मिला था जिसमें उसने अपना करार (टीम और मचेंड्राइज) पूरी तरह से एक दिसंबर 2023 से 31 दिसंबर 2023 तक 'केवल किरण क्लोदिंग लिमिटेड (एक फैशन ब्रांड) को देने की मांग की है। वहीं बीसीसीआई ने कहा कि हमने एमपीएल स्पॉटर्स से 31 मार्च 2023 तक जुड़ाव जारी रखने को कहा है या फिर आंशिक करार देने को कहा है जिसमें केवल दायीं छतरी पर लगा 'लोगो' शामिल हो लेकिन कित बनाने का करार शामिल नहीं हो।

तुलसी की खेती



कर्पूर तुलसी
काली तुलसी
वन तुलसी या राम तुलसी
जंगली तुलसी
होली बेसिल

श्री तुलसी या श्यामा तुलसी

तुलसी अत्यधिक औषधीय उपयोग का पौधा है। जिसकी महत्ता पुरानी चिकित्सा पद्धति एवं आधुनिक चिकित्सा पद्धति दोनों में है। वर्तमान में इससे अनेकों खाँसी की दवाएँ साबुन, हेयर शैम्पू आदि बनाए जाते लगे हैं। जिससे तुलसी के उत्पाद की मांग काफी बढ़ गई है। अतः मांग की पूर्ति बिना खेती के संभव नहीं है।

मृदा व जलवायु

इसकी खेती, कम उपजाऊ जमीन जिसमें पानी की निकासी का उचित प्रबंध हो, अच्छी होती है बलुई दोमट जमीन इसके लिए बहुत उपयुक्त होती है। इसके लिए उष्ण कटिबंध एवं कटिबंधीय दोनों तरह जलवायु होती है।

भूमि की तैयारी

जमीन की तैयारी ठीक तरह से कर लेनी चाहिए। जमीन जो के दूसरे सप्ताह तक तैयार हो जानी चाहिए।

बुवाई / रोपाई

इसकी खेती बीज द्वारा होती है लेकिन खेती में बीज की बुवाई सीधे नहीं करनी चाहिए। पहले इसकी नर्सरी तैयार करनी चाहिए। बाद में उसकी रोपाई करनी चाहिए।

पौध तैयार करना

जमीन की 15 - 20 सेमी. गहरी खुदाई कर के खरपतवार आदि निकाल तैयार करा लेना चाहिए। 15 टन प्रति हे. की दर से गोबर की सड़ी खाद अच्छी तरह से मिला देना चाहिए। 1 मी. जू 1 मी. आकार की जमीन सतह से उभरी हुई क्यारियाँ बना कर उचित मात्र में कंपोस्ट एवं उर्वरक मिला दिन चाहिए। 750 ग्रा. - 1 किग्रा. बीज एक हेक्टेयर के लिए पर्याप्त होता है। बीज की बुवाई 1-10 के अनुपात में रेत या बालू मिला कर 8-10 सेमी. की दूरी पर पंक्तियाँ में करनी चाहिए। बीज की गहराई अधिक नहीं होनी चाहिए। जमाव के 15-20 दिन बाद 20 कि./हे. की दर से नेत्रजन डालना उपयोगी होता है। पांच- छह सप्ताह में पौध रोपाई हेतु तैयार हो जाती है।

परिचय

तुलसी की ओसिमम प्रजाति को तेल उत्पादन के लिए उगाया जाता है। तुलसी की इस प्रजाति को भारत में बड़े पैमाने पर खेती होती है। उत्तर प्रदेश में बरेली, बादरू, मुरादाबाद और सीतापुर जिलों में तथा बिहार के मुंगेर जिला में इसकी खेती की जाती है। इसका प्रयोग परम्पूय व कार्मोसिटिक इंडस्ट्रीज में अधिक होता है। तुलसी की ओसीमस सेक्टेम प्रजाति के सारभूत तेल की अधिक कीमत होती है, किन्तु तेल की मात्रा कम मिलती है।

तुलसी की विभिन्न प्रजातियाँ

भारत में तुलसी का पौधा धार्मिक एवं औषधीय महत्व का है। इसे हिंदी में तुलसी, संस्कृत में सुलभा, ग्राम्या, बहूभंजरी एवं अंग्रेजी में होली बेसिल के नाम से जाना जाता है। लैमिएसी कुल के इस पौधे की विश्व में 150 से ज्यादा प्रजातियाँ पाई जाती हैं। इसकी मूल प्रकृति एवं गुण एक समान हैं। प्रमुख प्रजातियाँ निम्न प्रकार हैं

बेसिल तुलसी या फेंच बेसिल

डाउनलोड करें किसान समाधान एंड्रॉइड एप और जाने अन्य व्यापारिक फसलों की जानकारी
स्वीट फेंच बेसिल या बोबई तुलसी



रोपाई

सूखे मौसम में रोपाई हमेशा दोपहर के बाद करनी चाहिए। रोपाई के बाद खेत को सिंचाई तुरंत कर देनी चाहिए। बादल या हल्की वर्षा वाले दिन इसकी रोपाई के लिए बहुत उपयुक्त होते हैं। इसकी रोपाई लाइन में लाइन 60 से. मी. तथा पौधे से पौधे 30 से. मी. की दूरी पर करनी चाहिए।

खरपतवार नियंत्रण

इसकी पहली निराई गुड़ाई रोपाई के एक माह बाद करनी चाहिए। दूसरी निराई - गुड़ाई पहली निराई के 3-4 सप्ताह बाद करनी चाहिए। बड़े क्षेत्रों में गुड़ाई ट्रैक्टर से की जा सकती है।

उर्वरक

इसके लिए 15 टन प्रति हेक्टेयर गोबर की खाद जमीन में डालना चाहिए। इसके अलावा 75-80 किग्रा. नेत्रजन 40-40 किग्रा. फास्फोरस व पोटाश की आवश्यकता होती है। रोपाई के पहले एक तिहाई नेत्रजन तथा फास्फोरस व पोटाश की पूरी मात्रा खेत में डालकर जमीन में मिला देना चाहिए। शेष नेत्रजन की मात्रा दो बार में खड़ी फसल में डालना चाहिए।

कटाई

जब पौधे में पूरी तरह से फूल आ जाए तथा नीचे के पत्ते पीले पड़ने लगे तो इसकी कटाई कर लेनी चाहिए। रोपाई के 10-12 सप्ताह के बाद यह कटाई के लिए तैयार हो जाती है।

आसवन

तुलसी का तेल पूरे पौधे के आसवन से प्राप्त होता है। इसका आसवन, जल तथा वाष्प, आसवन, दोनों विधि से किया जा सकता है। लेकिन वाष्प आसवन

आय - व्यय विवरण

प्रति हेक्टेयर व्यय - ₹. 10,500
तेल का पैदावार - 85 किलो प्रति हेक्टेयर
तेल की कीमत - 450 - रूपया प्रति किलो - 8/5 ₹ 450 = 38,250
शुद्ध लाभ : ₹. 38,250 - 10,500 = 27,750

सबसे ज्यादा उपयुक्त होता है। कटाई के बाद तुलसी के पौधे को 4-5 घंटे छोड़ देना चाहिए। इससे आसवन में सुविधा होती है।

पैदावार

इसके फसल की औसत पैदावार 20 - 25 टन प्रति हेक्टेयर तथा तेल का पैदावार 80-100 किग्रा. हेक्टेयर तक होता है।



गुडमार औषधीय पौधे की खेती

जाते हैं।

मूमि

गुडमार की खेती के लिए उचित जल निकास वाली दोमट मिट्टी अच्छी होती है। गर्मियों में दो बार आड़ी - खड़ी जुताई कर एवं पाटा चलाकर खेत तैयार कर लेना चाहिए। पाटा चलाकर मिट्टी को भुरभुरी व समतल कर लेना चाहिए।

बीज

बीजों से खेती करने के लिए रोपनी में पौधा तैयार करना चाहिए। बीज बोने से पूर्व 3 ग्राम डायथेन एम 45 या बावेस्टीन नामक फफूंदनाशक से बीजों को उपचारित करना चाहिए। उपचारित बीजों को पहले से भरी पालीथीन की थैलियों में बो देना चाहिए। बीजों को बोने व रोपनी बनाने का सही समय अप्रैल - मई माह होता है। माह जुलाई - अगस्त तक पौधे खेत में रोपित करने योग्य हो जाते हैं।

कलम द्वारा पौध बनाकर

गुडमार की खेती पुराने पौधों की कलम से पौध बनाकर भी की जा सकती है। इसके लिए जनवरी - फरवरी माह उत्तम होता है। पालीथीन बैग में पौध तैयार कर जुलाई - अगस्त माह में खेत में रोपित किया जा सकता है। गुडमार एक बहुवर्षीय लता है। यह लगभग 20 - 30 वर्षों तक उपज देती रहती है।

रोपण

रोपण हेतु 1 म 1 मी. की दूरी पर तैयार किये गये गड्डों में बारिश प्रारम्भ होने के पश्चात् जुलाई - अगस्त माह में रोपित कर दिए जाते हैं प्रति गड्डा 5 किलोग्राम गोबर की पकी खाद एवं 50 ग्राम नीम की खली डालनी चाहिए। गुडमार की खेती के लिए प्रति हेक्टेयर 10,000 पौधों की आवश्यकता होती है।

आरोहण व्यवस्था

गुडमार एक लता है। आरोहण व्यवस्था के लिए बांस, लोहे के एंगल एवं तारों का उपयोग करना चाहिए।

सिंचाई

गर्मी के समय 10 15 दिन तथा सर्दियों में 20 - 25 दिन के अंतराल में एक बार सिंचाई की जाय तो इसकी बढवार के लिए काफी अच्छा रहता है।

फसल सुरक्षा

कभी - कभी अधिक बारिश के कारण पौधों में पीलेपन की समस्या आती है। इसके लिए बोनी के समय 10 कि.ग्रा. फर्स सल्फेट का प्रयोग प्रति हेक्टेयर की दर से किया जाना चाहिए।

फसल कटाई

गुडमार की खेती मुख्य रूप से इसकी पत्तियों के लिए की जाती है। रोपण के प्रथम वर्ष से ही पत्ते प्राप्त होना प्रारम्भ हो जाते हैं। समय बढने के साथ - साथ इसकी लताएं बढती रहती हैं तथा फसल की उपज भी बढती जाती है। गुडमार की फसल एक बार लगाने के बाद लगभग 20 - 25 वर्षों तक फसल देती रहती है। सिंचित अवस्था में दो बार पत्तों की तुड़ाई की जा सकती है।

पहली सितम्बर - अक्टूबर में तथा दूसरी

अप्रैल - मई में 7 गुडमार की परिपक्व एवं चयनित पत्तियों को तोड़कर उन्हें छायादार स्थान में सुखाना चाहिए। ग्रीष्म ऋतु में पौधों की परिपक्व फलियाँ एकत्र कर सुखाई जाती हैं। फलियों को एकत्र करते समय ध्यान रखना चाहिए की फलियाँ चटक न गई हो अन्यथा बीज उड़ जायेंगे, क्योंकि इनपर रुई लगी रहती है। इस प्रकार प्रति वर्ष पत्तियों को दो बार तुड़ाई करने पर तीसरे वर्ष से प्रत्येक पौधे से लगभग 5 कि.ग्रा. गीली पत्तियाँ अथवा एक किलोग्राम सुखी पत्तियाँ प्राप्त होती है। एक

गुडमार की खेती

विश्व में पाये जाने वाले अनेकों बहुमूल्य औषधीय पौधों में गुडमार एक बहुउपयोगी औषधीय पौधा है। यह एस्कलपिडेसी कुल का सदस्य है। इसका वानस्पतिक नाम जिमनिमा सिलवेस्ट्री है। गुडमार के पत्ते तथा जड़ औषधीय रूप में उपयोग किये जाते हैं।

हेक्टेयर में लगभग 4 - 6 क्विंटल सुखी पत्तियाँ प्राप्त होती है।

संग्रहण काल

माह दिसम्बर - जनवरी में गुडमार की पत्तियों को चुनकर एकत्र करना चाहिए एवं इनकी जड़ों को ग्रीष्म ऋतु में उखड़ना चाहिए।

विनाश विहीन विदोहन प्रक्रिया

माह दिसम्बर - जनवरी में इसके पत्तों को हाथ से चुनकर एकत्र करना चाहिए। पत्तियाँ एकत्र करने के लिए पौधे को नहीं काटना चाहिए।

कुल प्राप्ति

गुडमार की खेती से किसान 25 से 30 हजार रु. प्रति हेक्टेयर आय अर्जित कर सकता है।



वानस्पतिक विवरण

गुडमार बहुवर्षीय लता है। गुडमार की शाखाओं पर सूक्ष्म रोये पाये जाते हैं। पत्ते अभिमुखी मूद्रोमेश अग्रभाग की तरफ नोकदार होते हैं। एस पर पीले रंग के गुच्छेनुमा फूल अगस्त - सितम्बर माह में खिलते हैं। गुडमार के फल लगभग 2 इंच लम्बे एवं कटोर होते हैं तथा बीज छोटे एवं काले - भूरे रंग के होते हैं।

भौगोलिक वितरण

यह भारत वर्ष के विभिन्न भागों जैसे - मध्य भारत, पश्चिमी घाट, कोकण, त्रवनकोर क्षेत्र के वनों में पाया जाता है। गुडमार मध्य प्रदेश के विभिन्न वन क्षेत्रों में प्राकृतिक रूप से काष्ठीय रोयेदार लता के रूप में पाये जाने वाली वनस्पति है।

औषधीय उपयोग

गुडमार की पत्तियों का उपयोग मुख्यतः मधुमेह - नियंत्रण औषधीयों के निर्माण में किया जाता है। इसके सेवन से रक्तगत शर्करा की मात्रा कम हो जाती है, साथ ही पेशाब में शर्करा का आना स्वतः बंद हो जाता है। सर्पविष में गुडमार की जड़ को पीसकर या काढ़ा पिलाने से लाभ होता है। पत्ती या छाल का रस पेट के कीड़े मारने में उपयोग करते हैं। गुडमार यकृत को उत्तेजित करता है और अप्रत्यक्ष रूप से अनाशय की इन्सुलिन साव करने वाली ग्रंथियों की सहायता करता है। जड़ों का उपयोग खाँसी, हृदय रोग, पुराने ज्वार, वात रोग तथा सफेद दाग के उपचार हेतु किया जाता है।

रासायनिक

संगठन

पत्तियों में जिम्मेमिक अम्ल, फ्लेवोनॉयड, एन्थ्रानोनिन, जिम्नोसाइडस, सेपोनिन तथा कैल्सियम आक्जलेट रसायन पाये



पेरिस में 60 साल के हमलावर ने की अंधाधुंध गोलीबारी दो लोगों की मौत कई घायल

पेरिस । फ्रांस की राजधानी पेरिस में हुई अंधाधुंध फायरिंग में कई लोग हताहत हुए हैं। इस हमले में दो लोगों के मौत हुई है जबकि कई अन्य घायल हैं। सेंट्रल पेरिस में हुए इस हमले के बाद पूरे शहर की सुरक्षा व्यवस्था कड़ी कर दी गई है। पुलिस ने एक सदिग्ध हमलावर को गिरफ्तार भी किया है। पुलिस ने हाईअल्टैल जारी करते हुए जगह-जगह चेकिंग शुरू कर दी है। अभी तक हमले के कारणों का खुलासा नहीं हो सका है। फ्रांसीसी अधिकारियों ने कहा कि हमलावर की उम्र 60 साल के आसपास है। हमले को लेकर उसके इरादे स्पष्ट नहीं हैं। चार घायलों में से दो की हालत गंभीर बनी हुई है। हमले वाली जगह के एक दुकानदार ने बताया कि उसने सात या आठ गोलियां चलने की आवाज सुनी थी। फायरिंग के बाद आसपास मौजूद सभी लोग डर गए। हमने खुद को दुकान के अंदर ही बंद कर लिया था।

इस्लामाबाद में आत्मघाती धमाका वाहन की तलाशी के दौरान हुआ विस्फोट

इस्लामाबाद। पाकिस्तान की राजधानी इस्लामाबाद से बम धमाके की खबर सामने आ रही है। पुलिस के मुताबिक इस्लामाबाद के आई-10/4 सेक्टर में शुक्रवार को वाहन में हुए इस आत्मघाती विस्फोट में एक पुलिसकर्मी अदील हुसैन की मौत हुई है और दो नागरिकों सहित अन्य पुलिसकर्मी घायल हैं। इस्लामाबाद पुलिस उप महानिरीक्षक के अनुसार पुलिस ने क्षेत्र में सुबह 10-15 बजे एक सदिग्ध वाहन देखा। जब कार अधिकारियों के पास रुकी तब कार में बैठे व्यक्ति ने खुद को बम से उड़ा लिया। पुलिस के मुताबिक यह एक आत्मघाती हमला कहा जा रहा है। हालांकि पुलिस के बयान में वाहन में सवार लोगों की संख्या का जिक्र नहीं था। पुलिस ने इस इलाके में वाहनों की आवाजाही को फिलहाल पूरी तरह बंद कर दिया और मामले की जांच जारी है। विस्फोट के तुरंत बाद विदेश मंत्री बिलावल भुट्टो जरदारी निंदा करते हुए पुलिसकर्मी के मारे जाने पर दुःख व्यक्त किया। उन्होंने कहा कि इस्लामाबाद पुलिस के जवानों को हम सलाम करते हैं। पाकिस्तानी तहरीक-ए-इस्लाम के नेता असद उमर ने कहा कि इस्लामाबाद में एक आत्मघाती हमलावर की उपस्थिति ने संकेत दिया कि देश तेजी से विनाश की ओर बढ़ रहा है।

चीन ने दो अमेरिकी नागरिकों पर लगाया प्रतिबंध

बीजिंग। चीनी सरकार ने कहा कि तिब्बत में मानवाधिकारों के हनन के नाम पर अमेरिका द्वारा की गई कार्रवाई के जवाब में चीन ने दो अमेरिकी नागरिकों पर प्रतिबंध लगाया है। धार्मिक व जातीय अल्पसंख्यकों के साथ चीन के व्यवहार को लेकर दोनों पक्षों के बीच गतिरोध जारी है। विदेश मंत्रालय ने कहा कि टॉड स्टैन और माइलेस यू मौजूद सहित उनके परिवार के करीबी सदस्यों के चीन में प्रवेश पर प्रतिबंध रहेगा। चीन में उनकी संपत्ति भी जब्त होगी और उन्हें चीन में किसी भी व्यक्ति या संगठन से संपर्क करने से रोक दिया जाएगा। नोटिस के अनुसार अमेरिका द्वारा 'तिब्बत मानवाधिकार मुद्दे की आड़ में चीन के दो नागरिकों पर प्रतिबंध लगाने के जवाब में यह कदम उठाया गया है। किसी पक्ष ने तत्काल इस मामले पर कोई प्रतिक्रिया नहीं दी है।

तानाशाह ने दक्षिण कोरिया के पूर्वी समुद्री तट की ओर बैलिस्टिक मिसाइल दागी

सियोल। दक्षिण कोरिया ने कहा कि उत्तर कोरिया ने पूर्वी समुद्री तट की ओर एक बैलिस्टिक मिसाइल दागी है। दक्षिण कोरिया के ज्वॉइंट चीफ्स ऑफ स्टॉफ ने बताया कि मिसाइल शुक्रवार सुबह दागी गई लेकिन उन्होंने नहीं बताया कि उ.कोरिया ने किस तरह की मिसाइल प्रक्षेपित की और यह कितनी दूरी तक गई। यह प्रक्षेपण अमेरिका द्वारा द.कोरिया के साथ संयुक्त सैन्य अभ्यास के तहत कोरियाई प्रायद्वीप में परमाणु क्षमता से लैस बमवर्षक विमान और अत्याधुनिक लड़ाकू जेट उड़ाए जाने के तीन दिन बाद किया गया है। उत्तर कोरियाई अधिकारी अमेरिका और दक्षिण कोरिया द्वारा इस तरह के सैन्य अभ्यास को आक्रमण के पूर्वाभ्यास के रूप में देखते हैं।

पाकिस्तानी विदेश मंत्री बिलावल जरदारी भुट्टो ने खुद को गधा बताया

लोहार। पाकिस्तानी विदेश मंत्री बिलावल जरदारी भुट्टो पिछले कुछ दिनों से चर्चाओं में बने हुए हैं। भारत द्वारा आतंकवाद को लेकर पाकिस्तान पर हमला बोलने बाद से बिलावल भुट्टो के दिमाग ने जैसे काम ही करना बंद कर दिया है। पहले उन्होंने पीएम मोदी पर आपत्तिजनक टिप्पणी की जिसपर उन्हें मुहताज जवाब मिला। चारों ओर बिलावल की थू-थू हुई। अब बिलावल ने खुद की तुलना गधे से कर डाली। पाकिस्तानी विदेश मंत्री का यह बयान सोशल मीडिया पर वायरल हो गया है लोग बिलावल के मजे ले रहे हैं। बिलावल ने अमेरिका में अपनी लगातार विदेश यात्राओं का बचाव करते हुए खुद की तुलना गधे से की। सलारूद पाकिस्तान पीपुल्स पार्टी (पीपीपी) द्वारा पोस्ट किए वीडियो में भुट्टो कहते हैं कि वह अपनी विदेश यात्राओं के लिए भ्रगतान करते हैं और कड़ी मेहनत करते हैं और उनके कार्यालय ने उनसे गधे की तरह काम कराया। भुट्टो आर्थिक संकट से जुझ रहे देश के बावजूद विदेश यात्रा करने को लेकर आलोचना का शिकार होते रहे हैं। इसपर भुट्टो ने कहा मैं अकेला पाकिस्तानी विदेश मंत्री हूँ जो अपने टिकट खुद खरीदता है अपने होटल के बिलों का भुगतान करता है और पाकिस्तान और उसके लोगों पर बोझ नहीं डालता है। बिलावल ने कहा भले ही मैं एक विदेश मंत्री के रूप में इन खर्चों का इकटार हूँ... ये यात्राएँ मेरे लाभ के लिए नहीं हैं। इन यात्राओं में पाकिस्तान को लाभ पहुंचाया है। यह मेरी मेहनत है। जब अन्य लोग विदेश जाते हैं तो वे छुट्टी मनाते जाते हैं। मैं एक गधे की तरह काम करता हूँ। उन्होंने कहा कि पाकिस्तान को लाभ यह है कि वह वित्तीय कार्रवाई कार्य बल (एफएटीएफ) की ग्रे सूची से बाहर हो गया है और यह जी-77 का नेतृत्व कर रहा है। उल्लेखनीय है कि पाकिस्तान के विदेश मंत्री हाल ही में संयुक्त राष्ट्र में अपनी विवादास्पद टिप्पणियों के लिए सुर्खियां बटोर चुके हैं।

श्रीलंका की नौसेना ने मछली पकड़ने के आरोप में 12 भारतीय मछुआरों को गिरफ्तार किया

कोलंबो। श्रीलंका की नौसेना ने देश के समुद्री क्षेत्र में अवैध रूप से मछली पकड़ने के आरोप में 12 भारतीय मछुआरों को गिरफ्तार किया। श्रीलंका की नौसेना ने एक बयान में कहा कि इन मछुआरों को बुधवार को उत्तरी जाफना जिले में वेट्टेलाइकेरनी के तट पर गिरफ्तार किया गया। बयान में कहा गया है कि उन्हें वर्तमान में कांकेसथुराई मत्स्य बंदरगाह पर हिरासत में रखा गया है। बयान के अनुसार, 'श्रीलंका की नौसेना ने देश के समुद्री क्षेत्र में नौका से अवैध रूप से मछली पकड़ने के चलन को रोकने के लिए गश्त और अभियान बढ़ा दिया है। श्रीलंका की नौसेना ने 264 भारतीय मछुआरों को गिरफ्तार किया है और इस साल मछली पकड़ने की 36 नौकाएँ भी जब्त की हैं। भारत और श्रीलंका के बीच कई उच्च स्तरीय वार्ताओं के बावजूद भारतीय मछुआरों द्वारा श्रीलंका के समुद्री क्षेत्र में मछली पकड़ना एक समस्या बना हुआ है। पूर्व में श्रीलंका की नौसेना के कर्मियों ने पाक जलडमरूमध्य में भारतीय मछुआरों पर गोलीबारी भी की थी और श्रीलंका के समुद्री क्षेत्र में प्रवेश की अवैध घटनाओं के आरोप में उनकी मछली पकड़ने की नौकाएँ भी जब्त कर ली थी। पाक जलडमरूमध्य एक संकरी पट्टी है जो मिल्मानाडु की श्रीलंका से अलग करती है और यह दोनों देशों के लिए मछली पकड़ने के लिहाज से एक बेहतर स्थान है।

इमरान की पत्नी रेहम ने किया तीसरा निकाह पति मिर्जा 13 साल छोटे

न्यूयार्क। पाकिस्तान के पूर्व प्रधानमंत्री इमरान खान की पूर्व पत्नी रेहम खान ने तीसरी बार शादी की है। रेहम ने खुद सोशल मीडिया पर अपने निकाह के बारे में जानकारी दी। रेहम के नए पति का नाम मिर्जा बिलाल है। और वे रेहम से 13 साल छोटे हैं। अमेरिका में ही रेहम और बिलाल ने एक सादे समारोह में निकाह किया है। रेहम ने इमरान खान से साल 2015 में तलाक लिया था। रेहम खान की तरह मिर्जा बिलाल की भी पहले दो शादियां हो चुकी हैं। मिर्जा बिलाल एक बच्चे के पिता भी हैं।



शाही में कोरोना संक्रमण को देखते हुए एक खुले हुए शॉपिंग क्षेत्र में नजर आ रहा क्रिसमस ट्री।

तालिबान के मंत्री ने विश्वविद्यालयों में महिलाओं की शिक्षा पर रोक के फैसले का बचाव किया

काबुल (एजेंसी)। अफगानिस्तान की तालिबान सरकार में उच्च शिक्षा मंत्री ने महिलाओं के विश्वविद्यालय जाने पर रोक लगाने के अपने फैसले का बृहस्पतिवार को बचाव किया। इस फैसले की अंतरराष्ट्रीय तौर पर निंदा की गई है। निदा मोहम्मद नदीम ने मामले पर सार्वजनिक तौर पर पहली बार चर्चा करते हुए कहा कि इस हफ्ते के शुरू में लगाया प्रतिबंध विश्वविद्यालयों में लड़कें-लड़कियों के मेल जोल को रोकने के लिए जरूरी था और उनका मानना है कि वहां कुछ ऐसे विषय पढ़ाए जा रहे थे जो इस्लाम के सिद्धांतों का उल्लंघन करते हैं। उन्होंने कहा कि अमले नोटिस तक रोक जारी रहेगी। अफगानिस्तान के एक टीवी चैनल को साक्षात्कार देते हुए नदीम ने सऊदी अरब, तुर्किये और करर जैसे मुस्लिम बहुल देशों समेत कई देशों द्वारा निदा किए जाने पर पलटवार किया। नदीम ने कहा कि अन्य देशों को अफगानिस्तान के आंतरिक मामलों में दखल देना बंद करना चाहिए। इससे पहले बृहस्पतिवार को, जी 7 समूह के विदेश मंत्रियों ने तालिबान से प्रतिबंध हटाने का आग्रह किया था और यह चेतावनी दी थी कि लैंगिक उन्मीलन मानवता के खिलाफ अपराध हो सकता है।



नदीम ने कहा कि फिलहाल विश्वविद्यालय महिलाओं के लिए बंद रहेंगे, लेकिन प्रतिबंध की सामीक्षा बाद में की जा सकती है। पूर्व प्रांतीय गवर्नर, पुलिस प्रमुख और सैन्य कमांडर नदीम को सर्वोच्च तालिबान नेता द्वारा अक्टूबर में मंत्री नियुक्त किया गया था और उन्होंने पहले धर्मनिरपेक्ष स्कूली शिक्षा खत्म करने का संकल्प लिया था। नदीम ने महिलाओं को शिक्षा का विरोध करते हुए कहा कि यह इस्लामी और अफगान मूल्यों के खिलाफ है। तुर्किये के विदेश मंत्री मेव्लुत चावुसोग्लू ने बृहस्पतिवार को कहा कि प्रतिबंध न तो इस्लामी और

न ही मानवीय है।

उन्होंने अफगानिस्तान से प्रतिबंध हटाने की मांग करते हुए पूछा कि महिलाओं की शिक्षा में क्या हाराम है? उन्होंने कहा कि इस्लाम शिक्षा और विज्ञान को बढ़ावा देता है। इस बीच राजधानी काबुल में दो दर्जन महिलाओं ने बृहस्पतिवार को सड़कों पर मार्च निकाला और स्वतंत्रता एवं समानता की मांग की। 'एसोसिएटेड प्रेस' को मिली एक वीडियो में एक महिला ने आरोप लगाया कि तालिबान के सुरक्षा बलों ने समूह को तितर-बितर करने के लिए हिंसा का इस्तेमाल किया।

अमेरिका में बर्फबारी और बढ़ती ठंड के चलते 2 हजार उड़ानें कैसिल

वाशिंगटन। अमेरिका में मौसम संबंधी परेशानियों के कारण क्रिसमस से पहले तीन हजार उड़ानें रद्द कर दी गईं या फिर देरी से चल रही है। बताया जा रहा है कि अमेरिका में बाहर जाने वाली और घरेलू कुल 1445 उड़ानों को रद्द किया गया है। इसके अलावा 1631 उड़ानों में विलंब हुआ है। शिकागो में उड़ानों में सबसे अधिक बदलाव हुआ है। शिकागो ओ'हारे अंतरराष्ट्रीय हवाईअड्डे को करीब 460 उड़ानें रद्द करनी पड़ीं और 90 से अधिक उड़ानें स्थगित करना पड़ा। शिकागो भिद्वे अंतरराष्ट्रीय हवाई अड्डे पर 200 से अधिक उड़ानें रद्द कर दी गईं। अमेरिका की राष्ट्रीय मौसम सेवा ने अगले कुछ दिनों के लिए अमेरिका के अधिकतर क्षेत्र के लिए चेतावनी जारी की है। उन्होंने कहा कि शक्तिशाली शीतकालीन तूफान मध्य और पूर्वी अमेरिका में व्यापक विघटनकारी और प्रभावी हो सकता है। बयान में कहा गया है कि देश के पूर्वी हिस्से में शुक्रवार तक रिकॉर्ड तोड़ ठंड और जानलेवा हवाएं चलेंगी। ओरेगोन और वाशिंगटन प्रांतों के कुछ इलाकों में भारी बारिश के आसार हैं।

बिजली आपूर्ति सुनिश्चित करने व कार्बन उत्सर्जन घटाने के लिए जापान बढाएगा परमाणु ऊर्जा का प्रयोग

टोक्यो (एजेंसी)। जापान ने वैश्विक ईंधन की कमी के बीच स्थिर बिजली आपूर्ति सुनिश्चित करने और कार्बन उत्सर्जन को कम करने के लिए परमाणु ऊर्जा के अधिक उपयोग को बढ़ावा देने संबंधी नई नीति को गुरुवार को अपना लिया है। नई नीति में कहा गया है कि जापान को मौजूदा परमाणु रिएक्टर के अधिकतम उपयोग के वास्ते उनमें से कई को फिर से शुरू करना चाहिए और पुराने रिएक्टर की परिचालन समय सीमा को उनकी 60 साल की सीमा से आगे बढ़ाना चाहिए और उन्हें बदलने के लिए अगली पीढ़ी के रिएक्टर विकसित करने चाहिए।

जापान में 2011 फुकुशिमा आपदा के बाद सुरक्षा संबंधी चिंताएं तेजी से बढ़ी थीं। इसके बाद परमाणु ऊर्जा पर निर्भरता को खत्म करने की योजना थी। परमाणु ऊर्जा से जुड़ी कंपनियों ने पिछले एक दशक में 27 रिएक्टर को फिर से शुरू करने के लिए आवेदन किया है। इनमें से 17 सुरक्षा

मानकों को पूरा कर लिया है और केवल 10 ने परिचालन फिर से शुरू किया है। नई नीति में कहा गया है कि परमाणु ऊर्जा स्थिर उत्पादन प्रदान करती है और यह आपूर्ति स्थिरता तथा कार्बन तटस्थता प्राप्त करने में एक महत्वपूर्ण भूमिका प्रदान करती है।

प्रधानमंत्री फुमियो किशिदा ने कहा कि वह कैबिनेट को नीति को मंजूरी देने और अनुमोदन के लिए संसद में आवश्यक विधेयक पेश करने के लिए कहेंगे। अर्थव्यवस्था और उद्योग मंत्रालय ने 30 साल के परिचालन के बाद रिएक्टरों के लिए हर 10 साल में विस्तार की अनुमति देने की योजना तैयार की है। इस योजना को बुधवार को जापान के परमाणु निगमक प्राधिकरण द्वारा अनुमोदित किया गया जिससे नीति को अपनाने का मार्ग प्रशस्त हुआ। नए सुरक्षा निर्देशन नियमों को अभी भी कानून में संकलित करने और संसद द्वारा अनुमोदित किए जाने की आवश्यकता है।

'हाउस जनवरी 6 समिति' की अंतिम रिपोर्ट जारी, ट्रंप पर "व्यापक साजिश" रचने का आरोप

काटमांडू (एजेंसी)।

वाशिंगटन। अमेरिकी संसद परिसर (कैपिटल हिल) में 2021 में हुए हमले की जांच कर रही 'हाउस जनवरी 6 समिति' ने अपनी अंतिम रिपोर्ट में कहा कि पूर्व राष्ट्रपति डोनाल्ड ट्रंप ने आपराधिक रूप से 2020 के राष्ट्रपति चुनाव के वैध परिणाम पलटने की एक "व्यापक साजिश" रची और वह अपने समर्थकों को कैपिटल पर हमला करने से रोकने में भी विफल रहे। समिति ने पूर्व राष्ट्रपति की गतिविधियों और करीब दो साल पहले हुए हिंसक विद्रोह की 18 महीने तक जांच करने के बाद यह रिपोर्ट पेश की है। इस 814 पन्नों की रिपोर्ट को बृहस्पतिवार को जारी किया गया। इसके लिए 1,000 से अधिक गवाहों से पूछताछ की गई और लाखों पन्नों के दस्तावेज खंगाले गए।

ट्रंप के कई करीबी सहयोगियों से लेकर कानून प्रवर्तन के कुछ अधिकारी, कुछ दौड़ियों से पूछताछ की गई। इस हिंसक विद्रोह से पहले के



कई सप्ताह तक ट्रंप की गतिविधियों पर गौर किया गया और इस बात की भी जांच की गई कि चुनाव में हार को पलटने के उनके दबाव बनाने वाले अभियान ने कैसे उन लोगों को सीधे प्रभावित किया, जिन्होंने 6 जनवरी 2021 को पुलिस के साथ धक्का-मुक्की की और कैपिटल हिल की खिड़कियां व दरवाजे तोड़े। रिपोर्ट में कहा गया, "छह जनवरी की घटना की मुख्य वजह केवल एक शख्स पूर्व राष्ट्रपति डोनाल्ड ट्रंप थे, जिनकी बातों का कई लोगों ने अनुसरण किया।

उनके वॉरर छह जनवरी की कोई घटना नहीं होती।" नौ सदस्यीय समिति ने कहा, "विद्रोह ने लोकतंत्र के लिए गंभीर खतरा खड़ा किया और अमेरिकी सांसदों के जीवन को भी खतरे में डाला।" समिति ने सोमवार को न्याय मंत्रालय से पूर्व राष्ट्रपति डोनाल्ड ट्रंप के खिलाफ आपराधिक आरोप लगाए और उनकी जवाबदेही तय करने का आग्रह किया था। समिति में सात डेमोक्रेटिक पार्टी के और दो रिपब्लिकन पार्टी के सांसद शामिल हैं। समिति ने जिन चार आरोपों के

तहत ट्रंप के खिलाफ मुकदमा चलाने का आग्रह किया था वे आधिकारिक कार्यवाही में बाधा डालना, अमेरिका को धोखा देने की साजिश रचना, झूठे बयान देना और किसी विद्रोह को भड़काना या उसमें मवाद करना हैं।

ट्रंप ने समिति के आग्रह के बाद कहा था, "इन लोगों को मेरे पीछे पड़ते समय यह समझ नहीं आता कि जो लोग आजादी से प्रेम करते हैं, वे मेरे साथ हैं और मुझे इससे ताकत मिलती है।" हालांकि, समिति के सुझावों को लेकर न्याय मंत्रालय पर कानूनी कार्यवाही का कोई दबाव नहीं है, क्योंकि संघीय अभियोजक पहले से ही अपनी जांच कर रहे हैं और वे ही ट्रंप के खिलाफ मुकदमा चलाने को लेकर अंतिम फैसला लेंगे। गौरतलब है कि ट्रंप ने तीन नवंबर 2020 को हुए राष्ट्रपति चुनाव में हार स्वीकार नहीं की थी और उन्होंने चुनाव में धोखाधड़ी के आरोप लगाए थे। ट्रंप के इन आरोपों के बीच उनके समर्थकों ने ट्रिब्लिकन पार्टी के सांसद शामिल हैं। समिति ने जिन चार आरोपों के

बृहस्पतिवार को पोलैंड पहुंचे। जेलेंस्की ने लिखा कि उन्होंने "यूक्रेन के एक दोस्त से मुलाकात की।"

एक वीडियो में जेलेंस्की के विमान से उतरने पर पोलैंड के अधिकारी उनका अभिवादन करते हुए नजर आ रहे हैं। इसके बाद वह और पोलैंड के राष्ट्रपति आंद्रज डूडा गले मिले और फिर बातचीत की। यूक्रेन के निवासी लेरीसा डेरोशेवस्का (71) ने कहा, "मुझे अपने देश पर गर्व है, हमारी मदद करने के लिए, इस कठिन क्षण में अकेले नहीं छोड़ने के लिए आभारी हूँ। मैं बड़ी शिद्दत से जीतना चाहता हूँ।" वहीं अमेरिका में रूस के राजदूत एनातोली एंतोनोव ने जेलेंस्की और अमेरिकी अधिकारियों पर "युद्ध पर जोर समझ नहीं अच्छे हैं।" वहीं अमेरिका की जरूरतों के लिए यूक्रेनी शासन को आगे बढ़ाने का आरोप लगाया है।



कीव। (एजेंसी)। यूक्रेन ने राष्ट्रपति वोलोदिमिर जेलेंस्की की अमेरिकी यात्रा को एक बड़ी सफलता करार दिया है, वहीं रूसी अधिकारियों ने बृहस्पतिवार को कहा कि इससे निकाह संघर्ष बढ़ेगा। अमेरिका ने एक 1.8 अरब डॉलर के सैन्य सहायता पैकेज की घोषणा की है, जिसमें पेट्रियॉट वायु रक्षा प्रणाली भी शामिल है। सोनेट द्वारा बृहस्पतिवार को

स्वीकृत किए गए विशाल सरकारी व्यय विधेयक के तहत यूक्रेन को अमेरिका से अतिरिक्त 44.9 अरब डॉलर मिलने की संभावना है। सोनेट ने बृहस्पतिवार को 17 केवल डॉलर के व्यय संबंधी एक विधेयक को भी मंजूरी दी, जिसके तहत संघीय एजेंसियों को वित्तपोषित किया जाएगा और यूक्रेन की सैन्य व आर्थिक सहायता को महत्वपूर्ण मदद

मिलेगी। विधेयक 29 मतों के मुकाबले 68 से पारित किया गया। अब अंतिम वोट के लिए उसे सदन में भेजा जाएगा, जिसके बाद इसे राष्ट्रपति जो बाइडन के पास हस्ताक्षर करने के लिए भेजा जाएगा। जेलेंस्की ने अपने 'टेलीग्राम' अकाउंट पर बृहस्पतिवार रात साझा किए गए वीडियो स्पेस में कहा, "हम अच्छे परिणामों के साथ वाशिंगटन से लौट रहे हैं, ऐसे परिणाम जिससे मदद मिलेगी।" हालांकि, जेलेंस्की या यूक्रेन के अधिकारियों ने उनके वापस कीव पहुंचने की अभी तक पुष्टि नहीं की है। रूस के राष्ट्रपति व्लादिमीर पुतिन का जेलेंस्की की यात्रा का एक अलग मूल्यांकन है। इस यात्रा के दौरान उन्होंने बाइडन के साथ ओवल कार्यालय में बैठक की, द्वाइड हाउस में एक संयुक्त संवाददाता सम्मेलन किया और कांग्रेस के संयुक्त सत्र को संबोधित किया।

पुतिन ने पत्रकारों से कहा, "उन्होंने

कटोरा लेकर अमेरिका पहुंचे विदेश मंत्री बिलावल ब्लिंकन ने मुलाकात के लिए नहीं दिया समय

न्यूयॉर्क (एजेंसी)। पीएम मोदी के खिलाफ जहर उलाने वाले पाकिस्तानी विदेश मंत्री बिलावल भुट्टो जरदारी अपनी हालिया वाशिंगटन यात्रा के दौरान अमेरिकी विदेश मंत्री एंटी ब्लिंकन के साथ व्यक्तिगत मुलाकात

पाकिस्तान के लिए अमेरिका के दृढ़ समर्थन को रखाकित किया। एक सूत्र ने ब्लिंकन के बिलावल की निजी मुलाकात न होने को कोई खास महत्व नहीं दिया।

यह देखकर कि ब्लिंकन और

करने में विफल रहे। दोनों की केवल फोन पर बात हुई। बिलावल ने अपनी तीन दिवसीय यात्रा के समापन पर राज्य के उप सचिव वेंडी शर्मन के साथ मुलाकात की। बिलावल के साथ शर्मन की बैठक के पहले ब्लिंकन ने विदेश विभाग में पनामा की विदेश मंत्री जैना तेवानी से मुलाकात की। बिलावल ने देश में आई विनाशकारी बाढ़ का हालाता देकर दुनिया से कंगाल पाकिस्तान को आर्थिक मदद देने की मांगी की।



जिस दिन ब्लिंकन ने बिलावल से फोन पर बात की विदेश विभाग के सार्वजनिक कार्यक्रम में ब्लिंकन के लिए किसी बैठक की सूची नहीं थी लेकिन कहा गया कि वह विभाग में बैठकों और ब्रीफिंग में शामिल होने वाले हैं। विभाग के प्रवक्ता नेड प्रॉसस के एक अनुसार फोन पर हुई बातचीत में शीर्ष अमेरिकी राजनयिक ने आतंकवाद का मुकाबला करने के लिए

पाकिस्तानी विदेश मंत्री ने पांच बैठकें की हैं सूत्र ने कहा इन चर्चाओं का प्रारूप महत्व के स्तर को इंगित नहीं करता है। प्रॉसस के बयान के मुताबिक अपनी बैठक में शर्मन और बिलावल ने महिलाओं और लड़कियों की शिक्षा तक पहुंच को और प्रतिबंधित करने के तालिबान के निर्णय की निंदा की। साथ-साथ अफगानिस्तान में महिलाओं और लड़कियों के अधिकारों के संबंध में तालिबान को अपनी प्रतिबद्धताओं को पूरा करने के प्रयासों पर चर्चा की।

चीन की नाक के नीचे भारत-जापान की सैनाएं करेगी अभ्यास

नई दिल्ली। पिछले कुछ सालों में चीन का बर्ताव बिगड़ल बच्चे की तरह रहा है। भारत जापान वियतनाम लाओस भूटान नेपाल...चीन का अपने तकरीबन हर पड़ोसी से सीमा विवाद है। इसका कारण उसका हठी और अड़ियल रवैया है। लेकिन चीन की किसी भी हिमाकत की सूरत में नकेल कसने के लिए भारत और जापान तैयार हैं। वह चीन ही है जिसकी वजह से दूसरे विश्व युद्ध के बाद पहली बार जापान बुद्ध का रास्ता छोड़ रहा। जापान ने अभी पिछले हफ्ते ही बड़े पैमाने पर अपनी सैन्य ताकत बढ़ाने को मंजूरी दी है। अब अगले महीने वह पहली बार भारत के साथ हवाई सैन्य अभ्यास वीर गार्जियन करने जा रहा। अभी इसी महीने भारत ने उत्तराखंड के अली में एलएसी के पास अमेरिका के साथ संयुक्त युद्धाभ्यास किया था जिससे चीन को मिर्ची लगी थी। अब फिर से चीन को मिर्ची लगने वाली है। दरअसल दूसरे विश्व युद्ध के बाद जापान ने 7 दशकों तक बुद्ध के शांति मार्ग को अपनाए रखा। जापान ने अपने डिफेंस बजट को जीडीपी के 1 प्रतिशत तक सीमित रखे रखा। सुरक्षा के लिए वह मोटे तौर पर अमेरिका पर निर्भर रहा। लेकिन चालबाज चीन और गैरजिममेदार उत्तर कोरिया जैसे पड़ोसियों ने जापान को आखिरकार अपनी सैन्य ताकत बढ़ाने पर मजबूर कर दिया। अब जापान ने आत्मरक्षा के लिए घातक मिसाइलों और आधुनिक हथियारों का जखीरा बढ़ाने का फैसला किया है। चीन के खतरे से निपटने के लिए उसने अगले 5 सालों में अपने रक्षा बजट को दोगुना करने का लक्ष्य रखा है। इसके साथ ही वह अमेरिका और चीन के बाद डिफेंस पर खर्च करने वाला तीसरा सबसे बड़ा देश बन जाएगा। जापान धीरे-धीरे भारत के साथ अपने सैन्य रिश्तों को भी विस्तार दे रहा है। इसी कड़ी में अगले महीने वह पहली बार भारत के साथ जॉइंट एयर कॉम्बेट एक्ससाइज करने जा रहा है। वीर गार्जियन नाम से यह संयुक्त हवाई युद्धाभ्यास जापान के ह्याकुरी और इरुमा एयर बेस पर 16 जनवरी से 26 जनवरी तक होगा है। इसमें भारत की तरह से सुखोई-30 एमकेआई फाइटर जेट बीच हवा में ईंधन भरने वाले आईएल-78 स्ट्रेटजिक लिफ्ट एयरक्राफ्ट सी-17 ग्लोबामास्टर-3 के साथ-साथ ड्रैगन एयरफोर्स के 150 लड़ाके हिस्सा लेने वाले हैं। वहीं जापान की तरफ से इस एक्ससाइज में एफ-2 और एफ-15 फाइटर जेट हिस्सा लेने वाले हैं।

अंतरराष्ट्रीय उड़ानों से आने वाले यात्रियों की रैंडम कोरोना परीक्षण होगा

नई दिल्ली। अंतरराष्ट्रीय उड़ानों से आ रहे कुछ यात्रियों का शनिवार से रैंडम कोरोना परीक्षण किया जाएगा। नागर विमानन मंत्रालय ने इस बारे में दिशानिर्देश जारी करते हुए कहा कि चालक दल के सदस्यों को इसके लिए चुने गए यात्रियों को हवाई अड्डे में रिश्त जांच सुविधा तक लाना होगा। चीन और कई अन्य देशों में कोरोना के मामलों में बढ़ोतरी के बीच सरकार ने प्रत्येक उड़ान में कुल यात्रियों के दो प्रतिशत का आगमन के बाद हवाई अड्डे पर रैंडम परीक्षण करने का फैसला किया है। नागर विमानन मंत्रालय ने शुक्रवार को कहा कि चालक दल के सदस्यों को परीक्षण के लिए चुने गए दो प्रतिशत यात्रियों को हवाई अड्डे पर जांच सुविधा तक लाना होगा। मंत्रालय ने कहा कि हवाई अड्डा परिचालकों को अंतरराष्ट्रीय यात्रियों की रैंडम जांच के लिए आवश्यक ढांचा तैयार करना होगा। इस बारे में नागर विमानन महानिदेशालय (डीजीसीए) को सूचना दी गई है। इसकी प्रति सभी अनुसूचित वाणिज्यिक एयरलाइंस को भेजी गई है।

जम्मू-कश्मीर : धमकी देकर कश्मीर के शांतिपूर्ण माहौल को खराब करने की कोशिश कर रहे हैं आतंकवादी, डीजीपी का बयान

श्रीनगर। जम्मू-कश्मीर के पुलिस महानिदेशक (डीजीपी) दिलबाग सिंह ने शुक्रवार को कहा कि आतंकवादी लोगों को धमकियां देकर घाटी के सोहार्दपूर्ण माहौल को खराब करने की कोशिश कर रहे हैं। सिंह ने यहां पत्रकारों को बताया, 'इन लोगों को धमक आनी चाहिए कि वे कश्मीर के शांतिपूर्ण और सोहार्दपूर्ण माहौल को खराब करने के उद्देश्य से धमकियां देने के लिए इतना नीचे गिर गए हैं।' वह लश्कर-ए-तेयबा का एक हिस्सा माने जाने वाले उग्रवादी संगठन 'द रेजिस्टेंस फ्रंट' (टीआरएफ) के बारे में सवालों का जवाब दे रहे थे। बारामूला जिले के लिए हाल में नामित भाजपा पदाधिकारियों को टीआरएफ ने बृहस्पतिवार रात को धमकी दी थी। डीजीपी ने कहा कि आतंकवादी और उनके आका घाटी में बढ़ रही शांति और विकास को पचा नहीं पा रहे हैं। मादक पदार्थ तस्करी में कथित रूप से शामिल पांच पुलिसकर्मियों की गिरफ्तारी से जुड़े सवाल के जवाब में सिंह ने कहा कि इस खतरे से सख्ती से निपटने की जरूरत है।

उमर खालिद को बहन की शादी के लिए तिहाड़ से मिली एक हफ्ते की छुट्टी

नई दिल्ली। जवाहरलाल नेहरू विश्वविद्यालय (जेएनयू) के पूर्व छात्र उमर खालिद को अपनी बहन की शादी में शामिल होने एक हफ्ते की अंतरिम जमानत मिलने के बाद शुक्रवार को तिहाड़ जेल से रिहा किया गया। जेल अधिकारियों के अनुसार खालिद को शुक्रवार सुबह रिहा किया गया। अडिशनल सेशन जज अमितभार रावत ने खालिद को जमानत दी थी। खालिद को 23 से 30 दिसंबर तक के लिए जमानत दी गई है। खालिद पर गैरकानूनी गतिविधियां (रोकथाम) अधिनियम (यूपीएफ) और भारतीय दंड संहिता के प्राधान्यों के तहत कथित रूप से फरवरी 2020 के दिल्ली दंगों का मुख्य घड़नकारी होने का मामला दर्ज किया था। दिल्ली में भड़के इन दंगों में 53 लोग मारे गए थे और 700 से अधिक घायल हुए थे। संघीयत नागरिकता कानून (सीएए) और राष्ट्रीय जनसंख्या पंजी (एनआरसी) के खिलाफ विरोध-प्रदर्शन के दौरान हिंसा भड़क गई थी। दिल्ली पुलिस ने खालिद को सितंबर 2020 में गिरफ्तार किया था।

दुखद खबर : सिक्किम में सेना की गाड़ी पलटने से 16 जवान शहीद -चार जवान घायल बताए जा रहे

नई दिल्ली। पूर्वोत्तर राज्य सिक्किम में बड़ा सड़क हादसा हुआ है। हादसे में भारतीय सेना की गाड़ी पलटने से 16 जवान शहीद हो गए। इस हादसे में चार जवान घायल बताए जा रहे हैं। उत्तरी सिक्किम में यह भीषण सड़क दुर्घटना हुई है। हादसे में तीन अधिकारियों के भी शहीद होने की जानकारी सामने आ रही है। बताया जा रहा है कि सेना की गाड़ी एक गहरी खाई में गिर गई। केन्द्रीय रक्षा मंत्री राजनाथ सिंह ने घटना पर गहरा शोक जताया है। इस हादसे में भारतीय सेना के 13 जवान और तीन जूनियर कमीशंड ऑफिसर (जेसीओ) शहीद हुए हैं। भारतीय सेना ने इस दुखद हादसे पर बयान जारी किया है। सेना की तरफ से कहा गया है उत्तरी सिक्किम के जेमा में सेना का एक ट्रक हादसे का शिकार हो गया। इस दुर्घटना में सेना के 16 जवानों की मौत हो गई। चार जवान घायल हैं। हादसा उस वक्त हुआ जब एक तीव्र मोड़ पर सेना का वाहन तेज ढलान पर फिसल गया। हादसे के बाद फोरन मौके पर रेस्क्यू ऑपरेशन चलाया गया। सिक्किम में हुए भीषण सड़क हादसे से देश स्तब्ध है। केन्द्रीय रक्षा मंत्री सिंह ने सिक्किम के उत्तरी इलाके में हुई भीषण दुर्घटना पर गहरा दुःख जताते हुए कहा उत्तरी सिक्किम में हुए सड़क हादसे में भारतीय सेना के जवानों की शहादत पर गहरा दुःख है। देश उन जवानों की सेवाओं और समर्पण के लिए कृतज्ञ है। शहीदों के परिवारों के प्रति भी गहरी संवेदनाएं हैं। जो जवान इस हादसे में घायल हुए हैं उनके में शीघ्र स्वस्थ होने की कामना करता हूं।

सुरंग बनाकर बैंक के स्ट्रांग रूम से करोड़ों रुपये का सोना ले उड़े चोर -कानपुर में एसबीआई बैंक का मामला

कानपुर। कानपुर में चोरों की करतूत का वैरान करने वाला मामला प्रकाश में आया है। एसबीआई की भौती शाखा में चोरों ने बैंक के पीछे से सुरंग बनाकर स्ट्रांग रूम के गोल्ड वेस्ट तक पहुंच गए। गोल्ड वेस्ट में रखा करोड़ों का गोल्ड लेकर फरार हो गए। शुक्रवार सुबह बैंक कर्मचारी पहुंचे तब उन्होंने देखा कि गोल्ड वेस्ट के स्ट्रांग रूम का दरवाजा खुला पड़ा है। स्ट्रांग रूम का पूरा सोना गायब है। यह देखा ही कर्मचारियों के होश उड़ गए। चोरों की सूचना पर पहुंची पुलिस और फोरेंसिक टीम ने घटनास्थल का निरीक्षण किया। एसबीआई बैंक में हुई चोरी ने पुलिस के गस्त की पोल खोल कर रख दी है। गुरुवार को कानपुर निपल मर्डर की घटना सामने आई थी।

मल्लिकार्जुन खड़गे का भाजपा पर निशाना, 'भारत जोड़े यात्रा' से घबराई मोदी सरकार इसे रोकने के बहाने तलाश रही



नई दिल्ली (एजेंसी)। कांग्रेस अध्यक्ष मल्लिकार्जुन खड़गे ने आज भाजपा पर निशाना

साधते हुए साफ तौर पर कहा है कि वह कांग्रेस की भारत जोड़े यात्रा से पूरी तरीके से घबरा गई है। उन्होंने आरोप लगाया कि सरकार भारत जोड़े यात्रा को रोकने की कोशिश कर रही है। इसके अलावा चीन के मुद्दे पर भी उन्होंने सरकार पर निशाना साधा। खड़गे ने कहा कि 'भारत जोड़े यात्रा' से घबराई मोदी सरकार इसे रोकने के बहाने तलाश रही है। उन्होंने साफ तौर पर कहा कि मोदी सरकारचीनी अतिक्रमण के मुद्दे पर चर्चा करने से बच रही है। इसके साथ ही उन्होंने कहा कि महंगाई सरकार की विफलता को दर्शाती है। कांग्रेस अध्यक्ष की यह टिप्पणी पार्टी के प्रस्तावित 'हाथ से हाथ जोड़े' अभियान की तैयारियों के संदर्भ में बुलाई गई वरिष्ठ कांग्रेस नेताओं की बैठक में आई है।

बैठक में मल्लिकार्जुन खड़गे ने साफ तौर

पर कहा कि मोदी सरकार तवांग में हुई झड़प पर चर्चा करने से बचने के बहाने तलाशती रहती है और इसके बजाय वह निजी हमले करने में लिस है। भारत 'भारत जोड़े' यात्रा का उद्देश्य करते कांग्रेस अध्यक्ष ने कहा कि राहुल गांधी इतिहास रचने जा रहे हैं। कल भारत जोड़े यात्रा दिल्ली पहुंचेगी। उन्होंने कहा कि जनता से इस यात्रा को अपार समर्थन मिल रहा है। इस कारण मोदी सरकार बुरी तरह घबराने लगी है और किसी बहाने से वह यात्रा से रूकावट पैदा करना चाहती है। खरोगे ने इस बैठक में यह भी कहा कि राहुल जी की इस मेहनत ने लोगों में जागरूकता पैदा की है। हमें उसे अगले मुकाम पर ले कर जाना है। हमें जनता से संवाद जारी रखना है। उन्हें निरन्तर अपने साथ जोड़े रखना है।

वहीं, राहुल गांधी को केन्द्रीय स्वास्थ्य मंत्री

बीजेपी सरकार के खिलाफ जेल भरो आंदोलन शुरू करेगी सपा, अखिलेश बोले- गुजरात मॉडल फेल, मैनपुरी मॉडल पढ़ें

लखनऊ (एजेंसी)। उत्तर प्रदेश के पूर्व मुख्यमंत्री और समाजवादी पार्टी के प्रमुख अखिलेश यादव लगातार भाजपा पर हमलावर रहते हैं। एक बार फिर से उन्होंने आज भाजपा पर जबरदस्त तरीके से निशाना साधा। अपने बयान में अखिलेश यादव ने कहा कि हमने 2024 के लिए भाजपा को काम दे दिया है कि वह मैनपुरी मॉडल पढ़ें। इसके साथ उन्होंने कहा कि मैनपुरी मॉडल और वहां के लोगों ने गुजरात मॉडल को फेल कर दिया। इसके साथ ही समाजवादी पार्टी प्रमुख ने कहा कि मुझे उम्मीद है कि जिस तरह से मैनपुरी में जमीन पर काम हुआ, अगर यही काम लोक और विधानसभा में होगा तो परिणाम देखने वाले होंगे। आपको बता दें कि हाल में ही मैनपुरी में लोकसभा के उपचुनाव हुए थे जहां समाजवादी पार्टी को जबरदस्त जीत मिली है। यही कारण है कि अखिलेश यादव काफी उत्साहित नजर आ रहे हैं।



जाएंगे हम अपने नेताओं और कार्यकर्ताओं से मिलने के लिए हर जेल में जाते रहेंगे। इसके साथ ही सपा नेता ने कहा कि मैनपुरी की जीत बहुत बड़ी है और मैनपुरी मॉडल ने गुजरात मॉडल को विफल कर दिया है। गुजरात मॉडल वाले लोग अब मैनपुरी मॉडल पढ़ रहे हैं। सपा प्रमुख ने भाजपा नेताओं पर तंज किया कि वे दावा कर रहे थे कि आजमगढ़ हरा दिया, रामपुर हरा दिया उसी तरह से मैनपुरी भी हरा देंगे, लेकिन सपा कार्यकर्ताओं और नेताओं ने जमीन पर मेहनत करके बहुत बड़ी जीत हासिल की है। इस मोदी पर

शिवपाल सिंह यादव ने कहा कि मैनपुरी की जीत के लिए सभी नेताओं और कार्यकर्ताओं को बहुत-बहुत धन्यवाद। उन्होंने कहा कि भाजपा सरकार जिस तरह से चुने हुए जनप्रतिनिधियों का उपीड़न कर रही है, अगर सरकार के इशारे पर नेताओं और कार्यकर्ताओं का उपीड़न बंद नहीं किया गया तो अब आगे बढ़ाई नहीं किया जाएगा। उन्होंने कहा कि जिस तरह से मैनपुरी लोकसभा उप चुनाव जीता गया है, उसी तरह से तैयारी करके 2024 का आम चुनाव जीतेंगे और चौधरी साहब के जन्मदिन पर संकेत लेते हैं कि भाजपा सरकार को हटाएंगे।

बीए.5 का सब-वेरिएंट है बीएफ.7 वायरस इससे भारत में तबाही मचने की संभावना नहीं

नई दिल्ली (एजेंसी)। चीन में एक बार फिर कोविड-19 के मामलों में बढ़ोतरी देखी जा रही। संक्रमण में हालिया उछल की वजह ओमिक्रोन के बीएफ.7 सब-वेरिएंट को बताया जा रहा है। हालांकि बीएफ.7 पहले भी सुर्खियां बना चुका है। बीएफ.7 ने अक्टूबर में उन वेरिएंट्स को बदलना शुरू कर दिया था जो उस समय संयुक्त राज्य अमेरिका और कई यूरोपीय देशों में प्रभावी थे। उल्लेखनीय है कि बीए.5 का सब-वेरिएंट है बीएफ.7 वायरस इससे भारत में तबाही मचने की संभावना नहीं है। बीएफ.7 वायरस का पूरा नाम बीएफ.7 बी.5.2.1.7 है। यह बी.5 का सब-वेरिएंट है। दरअसल वायरस खुद से ही अलग-अलग वेरिएंट बनाते रहते हैं। बी.5 कोविड-19 के वेरिएंट ओमिक्रोन का सब-वेरिएंट था। इस महीने की शुरुआत में अक जर्नल में प्रकाशित अध्ययन में बताया गया है कि बीएफ.7 सब-वेरिएंट ओमिक्रोन डेल्टा 14जी वेरिएंट की तुलना में 4.4 गुना अधिक न्यूट्रलाइजेशन रेंजिस्टेंस है। एक हाई

4 मुख्यमंत्रियों की गाड़ी में अलग-अलग समय में बैठे लेकिन किसी में नहीं थी शीट बेल्ट : नितिन गडकरी

नई दिल्ली (एजेंसी)। नई दिल्ली (ईएमएस)। केंद्रीय नितिन गडकरी ने एक इंटरव्यू के दौरान रोड सैफ्टी पर चर्चा करते हुए बताया कि वे 4 अलग-अलग राज्यों के मुख्यमंत्रियों के साथ उनकी गाड़ी में बैठे। उन्होंने बताया एक चीज देखकर वह दंग रह गए। उन्होंने कहा कि मैं चार अलग-अलग मुख्यमंत्रियों की गाड़ी पर सवारी की उनमें एक चीज कामन थी कि उनमें किसी में भी सीटबेल्ट नहीं थी। उन्होंने बताया कि मैं गाड़ी में आगे बैठा हूँ और सीट बेल्ट लगाता हूँ। गडकरी ने बताया कि जब मैं गाड़ी में बैठा और सीट बेल्ट लगाने को हुआ तो देखा कि वहां पहले ही एक क्लिप लगी हुई है। मैंने तुरंत ड्राइवर को डाटा और पूछ कि सीट बेल्ट कहाँ है तो उसने कहा कि साइड पीछे लटका दिया है। मैंने कहा कि निकालो इसको। सीट बेल्ट नहीं लगाऊंगा तो गाड़ी नहीं चलेगी। सामान्य आदमी को छोड़िए यह मुख्यमंत्री की गाड़ी की बात है।

गडकरी ने बताया कि मार्केट में ऐसी क्लिप आने लगी है जिसको आप सीट बेल्ट की जगह लगा सकते हैं ताकि आवाज न आए। बड़े-बड़े लोग ऐसा करने लगे हैं। उस घटना के बाद मैंने आदेश दिया है इस तरह की क्लिप बनाना और बेचना अपराध होगा। नितिन गडकरी ने अपने छत्र जीवन का एक किस्सा सुनाते हुए बताया कि मैं स्टूडेंट लीडर हुआ करता था। उस समय विजय सुपर स्कूटर आया था। हम 4 दोस्त एक स्कूटर पर बैठे जाते थे और जो सबसे पीछे बैठा था उसको सिखाया था कि जहां कहीं पुलिस दिखाई दे वह किसी चीज के नंबर प्लेट डंक दे ताकि पुलिस न देख पाए। जवानों के दिनों में मैंने भी नियम तोड़े हैं मुझे बताया है अर्च नही लग रहा है।

चीन और सोनिया गांधी पर विवाद के बीच अनिश्चित काल के लिए स्थगित हुई संसद

नई दिल्ली (एजेंसी)। नई दिल्ली (ईएमएस)। चीन से सीमा विवाद पर चर्चा की मांग और राज्यसभा अध्यक्ष जगदीप धनखड़ की कांग्रेस की पूर्व अध्यक्ष सोनिया गांधी पर टिप्पणी पर मचे विवाद के बीच संसद के दोनों सत्र अनिश्चित काल के लिए स्थगित हो गए। इस दौरान लोकसभा में काम 102 फीसदी जबकि राज्यसभा में 97 फीसदी काम हुआ। संसद के शीतकालीन सत्र की बैठक निर्धारित समय से छह दिन पहले स्थगित हुई। शीतकालीन सत्र 7 दिसंबर से शुरू होकर 29 दिसंबर तक चला था। लेकिन क्रिसमस एवं नववर्ष के कारण विभिन्न दलों के सदस्यों ने लोकसभा अध्यक्ष ओम बिरला की अध्यक्षता वाली कार्य मंत्रणा समिति की



बैठक में सत्र को समय से पहले स्थगित करने का आग्रह किया था। इसके आधार पर सत्र को समय से पहले स्थगित करने का फैसला किया गया। बिरला ने कहा कि इस बार सत्र की कार्य प्रोडिक्टिविटी लगभग 97 फीसदी रही। 13 बैठकों में 68 घंटे 42 मिनट काम हुआ। सदन की कार्यवाही अनिश्चितकाल के

लिए स्थगित होने के बाद प्रधानमंत्री नरेंद्र मोदी रक्षा मंत्री राजनाथ सिंह कांग्रेस की पूर्व अध्यक्ष सोनिया गांधी निचले सदन में कांग्रेस के नेता अधीर रंजन चौधरी समेत अन्य दलों के नेताओं ने लोकसभा अध्यक्ष बिरला से उनके कक्ष में जाकर मुलाकात की। वहीं राज्यसभा के सभापति धनखड़ ने यूपीए अध्यक्ष सोनिया गांधी की न्यायपालिका के संदर्भ में टिप्पणियों पर अपनी प्रतिक्रिया को जायज ठहराते हुए कहा कि उन्होंने प्रतिक्रिया नहीं दी होती तब वह अपनी शपथ के साथ अन्याय करते। वहां अपने संवैधानिक दायित्व का निर्वाह करने में विफल रहते। राज्यसभा में कांग्रेस नेता प्रमोद तिवारी ने यह मुद्दा उठया और विपक्ष के नेता मल्लिकार्जुन खड़गे ने उनका समर्थन किया।

अपनी सुविधानुसार गांधीजी का इस्तेमाल करते हैं नीतिश कुमार : पीके

बिहार में शराबबंदी पूरी तरह असफल -पटना (एजेंसी)। बिहार में शराबबंदी पूरी तरह असफल होती दिख रही है चुनावी रणनीतिकार प्रशांत किशोर ने ये टिप्पणी की है। उन्होंने कहा कि मुख्यमंत्री नीतीश कुमार समाजवादी और गांधीवादी होने का ढोंग करते हैं। पीके ने कहा कि पटनाका के दौरान हम लोगों ने देखा लोग गांव में आसानी से शराब पी रहे हैं। उन्होंने दावा करते हुए कहा कि नीतीश कुमार के इर्द-गिर्द रहने वाले लोग ही शराब पीते हैं। पीके ने बड़ा आरोप लगाकर कहा कि नीतीश कुमार के मंत्री और अधिकारी खुद शराब पीते हैं।



इसमें कोई नई बात नहीं है। उन्होंने सवाल खड़ा कर कहा कि जब कोई शराब नहीं पी रहा तब छपरा में 70 लोगों की मौत कैसे हुई। यहां तक नीतीश कुमार के मंत्री-विधायक मृतकों के परिजनों से मिलने तक नहीं जा रहे हैं। नीतीश अपनी सुविधा के अनुसार

गांधीजी का इस्तेमाल करते हैं पीके पीके ने राष्ट्रपिता बापू का नाम लेकर नीतीश पर सियासी हमला बोला। उन्होंने सवाल किया कि नीतीश कुमार अगर आप गांधीजी को जरा भी जानते हैं तब दिखा दीजिए आखिर जहां महात्मा गांधी ने राज्य में शराबबंदी लागू करने को लेकर बात कही हो। पीके ने कहा कि नीतीश जी अपनी सुविधा के अनुसार गांधीजी का इस्तेमाल करते हैं। कभी असुविधा होती है तब बीजेपी के साथ बैठ जाते हैं अगले दिन समाजवादी बनकर फिर लालू प्रसाद के साथ बैठ जाते हैं। प्रशांत किशोर ने कहा कि नीतीश समाजवाद का ढोंग करके अब शराबबंदी लागू कर गांधीवादी बनने की कोशिश कर रहे हैं।


जिनपिंग के तीसरे कार्यकाल में भी भारत के प्रति नहीं बदला रुख संबंधों पर जमी बर्फ हटने की फिलहाल संभावना नहीं

नई दिल्ली (एजेंसी)। चीन के राष्ट्रपति शी जिनपिंग ने हाल ही में एक बार फिर देश की कमन सभाली है लेकिन इसके कुछ ही हफ्तों के भीतर अरुणाचल प्रदेश के यांत्रसे में भारतीय और चीनी सैनिकों के बीच इस महीने की शुरुआत में हुई झड़प के बाद दोनों देशों के रिश्तों पर जमी बर्फ के नए साल में पिघलने के आसार कम हो हैं। चीन की पीपुल्स लिबरेशन आर्मी (पीएलए) द्वारा वर्ष 2020 में पूर्वी लद्दाख में यथास्थिति को बदलने की कोशिशों के बाद से बीजिंग और नई दिल्ली के रिश्ते तनावपूर्ण हो गए हैं। यांत्रसे में चीन के सैकड़ों सैनिकों ने वास्तविक नियंत्रण रेखा (एलएसी) के इस पार भारतीय सीमा में अतिक्रमण करने की असफल कोशिश की थी। क्षेत्र में दोनों देशों के

सैनिकों के बीच हुई झड़प से रिश्तों में आई तल्खी को दूर करने के प्रयास प्रभावित हो सकते हैं। दोनों देश हाल ही में 16 दौरे की बातचीत के जरिए पूर्वी लद्दाख में कई बिंदुओं से सैन्य वापसी पर सहमति बनाने में कामयाब रहे थे। अरुणाचल प्रदेश के तवांग सेक्टर के यांत्रसे में नौ दिसंबर को हुई झड़प पर संसद में दिए बयान में रक्षा मंत्री राजनाथ सिंह ने कहा था कि भारतीय सेना ने बहादुरी से पीएलए को हमारे क्षेत्र में अतिक्रमण करने से रोक और उन्हें अपनी चौकियों पर वापस जाने के लिए मजबूर किया। इस झड़प में दोनों पक्षों के कुछ सैनिकों को चोटें आई हैं। चीनी विदेश मंत्रालय ने जहां भारत के साथ सीमा पर स्थिति 'सामान्यत-स्थिर' होने

की बात कही थी। वहीं पीएलए के पश्चिमी लिण्टेर कमान के प्रवक्ता एवं वरिष्ठ कर्नल लॉन्ग शाओहुआ ने एक बयान में दावा किया था कि संघर्ष उस समय हुआ जब भारतीय सैनिकों ने एलएसी पर चीनी सीमा में नियमित गस्त कर रहे उसके जवानों को रोका। लॉन्ग ने कहा था हमारे सैनिकों की प्रतिक्रिया पेशेवर दृढ़ और मानक के अनुरूप थी जिससे स्थिति को नियंत्रित करने में मदद मिली। तब से दोनों पक्ष पीछे हटने लगे हैं। पर्यवेक्षकों का कहना है कि पीएलए का बयान संकेत देता है कि चीनी सेना 3488 किलोमीटर लंबी गैर-सोमाकित एलएसी पर प्रमुख बिंदुओं पर कब्जा करने के लिए सैकड़ों सैनिकों को गस्त पर भेजने की अपनी लद्दाख में अपनाई गई रणनीति जारी रख सकती है। यह

जून 2020 में गलवान घाटी में भारत और चीन के सैनिकों के बीच हिंसक झड़प के बाद दोनों देशों के जवानों में हुआ सबसे बड़ा संघर्ष था। गलवान में झड़प के बाद भारत और चीन के रिश्तों में दरार बढ़ गई थी। भारत ने स्पष्ट किया था कि सीमा पर शांति और सद्भाव द्विपक्षीय संबंधों के समग्र विकास के लिए अनिवार्य है। यांत्रसे की घटना राजनीतिक रूप से भी अहम है क्योंकि यह अक्टूबर में राष्ट्रपति जिनपिंग के पांच साल के तीसरे कार्यकाल के लिए चुने जाने के बाद भारत-चीन सीमा पर हुई पहली बड़ी घटना थी। सत्तारूढ़ कम्युनिस्ट पार्टी ऑफ चाइना (सीपीसी) ने जिनपिंग को चीन के सर्व-शक्तिशाली केन्द्रीय सैन्य आयोग (सीएमसी) के अध्यक्ष के रूप में भी फिर से



नियुक्त किया था जो पीएलए की समग्र उच्च कमान है। जिनपिंग के तीसरे कार्यकाल में चीन में नए मंत्री और अधिकारी भी अहम पद संभालते नजर आएंगे।

वीडियो कॉल में इंजीनीयर के कपड़े उतरवा कर 50 हजार एंटे

क्रांति समय, सुरत
www.krantisamay.com
www.epaper.krantisamay.com

सुरत. साइबर ब्लैकमेलर गैंग ने इंजीनीयर युवक को अपने जाल में फंसा कर बिना कपड़ों का उसका वीडियो बनाया और फिर उसे ब्लैकमेल कर टुकड़ों में उससे 50 हजार रुपए एंटे लिए। पीड़ित की शिकायत गोडदरा पुलिस ने जांच शुरू की है।

पुलिस के मुताबिक परवत गांव में रहने वाले 27 वर्षीय पीड़ित युवक ने कुछ समय पूर्व अपने मोबाइल में एक डेटिंग एप डाउनलोड की थी। उस पर उसे अविवा अग्रवाल नामक युवती की प्रोफाइल दिखाई। उसने फोटो को लाइक किया। जवाब में एक मोबाइल नम्बर आया।

उक्त मोबाइल नम्बर वॉट्सएप में तनिष्का अग्रवाल के नाम



से था। उसने हाई लिख कर भेजा। फिर उससे चैटिंग और कॉल पर बातचीत भी हुई। युवती ने अपना नाम अविवा बताया। अविवा ने वॉट्सएप पर फेसबुक का लिंक भेजा और कहा कि मेरी रिक्स्ट एक्सेप्ट कर लो।

पीड़ित युवक लिंक खोल कर रिक्स्ट एक्सेप्ट कर ली। अगले दिन उसने वॉट्सएप पर वीडियो कॉल किया। हिन्दी में बातचीत करने वाली 24-25 वर्षीय युवती ने वीडियो कॉल में अपने कपड़े उतार कर गुप्तांग दिखाने शुरू कर दिए। युवक को भी कपड़े उतार कर ऐसा ही करने के लिए कहा। युवक ने भी ऐसा ही किया। कॉल खत्म होने के बाद उसने युवक का बिना कपड़ों का वीडियो उसे वॉट्सएप पर भेजा। फेसबुक मैसेज में पीड़ित के चचेरे भाई को

को भी कपड़े उतार कर ऐसा ही करने के लिए कहा। युवक ने भी ऐसा ही किया। कॉल खत्म होने के बाद उसने युवक का बिना कपड़ों का वीडियो उसे वॉट्सएप पर भेजा। फेसबुक मैसेज में पीड़ित के चचेरे भाई को

भी वीडियो भेजा। फिर फोन कर धमकी दी कि यदि पांच हजार रुपए नहीं भेजे। वीडियो फेसबुक पर तुम्हारे मित्रों-रिश्तेदारों को भेज दूंगी। सोशल मीडिया में वायरल कर दूंगी।

इस पर वॉट्सएप से ही पीड़ित ने रुपए भेज दिए। अगले दिन दूसरे नम्बर से युवक का कॉल आया। उसने कहा तुने लडकी को तो पैसे दे दिए हैं लेकिन वीडियो मेरे पास है। मुझे दस हजार रुपए भेजो।

इस तरह युवती और उसके गिरोह के लोगों ने पीड़ित युवक ब्लैकमेल कर टुकड़ों में कुल मिला कर 50 हजार रुपए एंटे लिए। उसके बाद वे दिल्ली साइबर सैल के नाम से उसे धमकाने लगे। तंग आकर पीड़ित ने गोडदरा पुलिस से संपर्क किया और शिकायत दर्ज करवाई।

पूर्व प्रेमिका की सगाई तुड़वाई, फिर फोटो वायरल कर दी बदनाम करने की धमकी

क्रांति समय, सुरत
www.krantisamay.com
www.epaper.krantisamay.com

सुरत. प्रेम संबंध तोड़ने पर एक युवक उसकी पूर्व प्रेमिका की सगाई तुड़वा दी। इतना ही नहीं उसके घर आकर कहीं भी सगाई नहीं होने देने तथा सोशल मीडिया में उसके फोटोग्राफ्स वायरल कर बदनाम करने की धमकी दी। युवक की हरकतों से परेशान पीड़ित युवती ने सलाबतपुरा थाने में शिकायत दर्ज करवाई है।

पुलिस के मुताबिक मान दरवाजा शास्त्रीनगर निवासी आरोपी निलेश डीगे पिछले करीब तीन महीनों से 23 वर्षीय युवती को परेशान कर रहा था। निलेश पांच साल पूर्व पीड़ित युवती के संपर्क में आया था। दोनों के बीच दोस्ती हो गई थी और प्रेम संबंध भी बन गए थे। दोनों साथ साथ घूमने जाते थे। उस दौरान निलेश ने अपने मोबाइल कई आपत्तीजनक फोटोग्राफ्स भी लिए थे।

डेढ़ साल पूर्व युवती के परिजनों को इस बारे में पता चलने पर उन्होंने उसे समझाया। निलेश शारीरुदा था, लेकिन कोई काम धंधा नहीं करने के कारण उसकी पत्नी के साथ उसका तलाक हो गया था। इस पर पीड़ित युवती ने निलेश से मेल जोल कम कर दिया, उससे रिश्ता तोड़ दिया। इसके बावजूद निलेश उसे फोन कर परेशान करता था।

इस बीच पीड़ित युवती के एक अन्य युवक से सगाई हुई। इस बारे में निलेश को पता चलने पर वह उस युवक से मिला। उसने पीड़ित युवती के साथ अपने पुराने प्रेम संबंध के बारे में बताया। अपने मोबाइल में फोटोग्राफ्स भी दिखाए। इस पर उस युवक ने सगाई तोड़ दी। इस घटना के बाद निलेश ने पीड़िता के घर आकर धमकी दी।

वह कहीं भी उसकी सगाई नहीं होने देगा। उसके फोटोग्राफ्स सोशल मीडिया में वायरल कर उसे बदनाम कर देगा।

वह पीड़ित युवती के कॉलेज आने-जाने के दौरान उसका पीछा भी करता था। उसकी हरकतों से तंग आकर पीड़िता ने सलाबतपुरा थाने में प्राथमिकी दर्ज करवाई। नहीं डिलीट किए फोटोग्राफ्स सूत्रों के मुताबिक पीड़िता के परिजनों ने सामाजिक स्तर पर भी निलेश व उसके परिवार वालों को समझाने का प्रयास किया था।

वे सामाजिक अग्रणियों को लेकर उसके घर गए थे। लोगों ने निलेश के यह बात यहाँ खत्म करने और पीड़िता के फोटोग्राफ्स मोबाइल से डिलीट करने के लिए कहा था।

लोगों के दबाव में निलेश उस समय तो अपने मोबाइल से फोटोग्राफ्स डिलीट कर दिए लेकिन उसने कुछ फोटोग्राफ्स अपने मित्रों को भेज दिए थे। मित्रों से कहा था कि इन फोटोग्राफ्स को संभाल कर रखना। फोटोग्राफ्स उसने अपने मित्रों को भी दिखाए थे।

जयपुर, बाड़मेर, अजमेर और भिवानी के लिए पांच स्पेशल ट्रेनों के फेरों का विस्तार

क्रांति समय, सुरत
www.krantisamay.com
www.epaper.krantisamay.com

पश्चिम रेलवे ने यात्रियों की सुविधा तथा अतिरिक्त मांग को देखते हुए बान्द्रा तथा वलसाड से राजस्थान के जयपुर, बाड़मेर, अजमेर और भिवानी के बीच चलने वाली पांच स्पेशल ट्रेनों के फेरे विस्तारित करने का निर्णय किया है। यह ट्रेनें 28 से 30 दिसंबर तक प्रस्तावित थीं, जिन्हें फरवरी, मार्च और मई तक बढ़ा दिया गया है।

पश्चिम रेलवे ने बताया कि 09037 बान्द्रा टर्मिनस-बाड़मेर स्पेशल 6 जनवरी से 26 मई तक प्रत्येक शुक्रवार को बान्द्रा टर्मिनस से शाम 7.25 बजे रवाना होकर सुरत रात 11.20 बजे और बाड़मेर अगले दिन दोपहर 1.45 बजे पहुंचेगी। वापसी में 09038 बाड़मेर-बान्द्रा टर्मिनस स्पेशल 7

जनवरी से 27 मई तक प्रत्येक शनिवार को बाड़मेर से रात 9.00 बजे रवाना होकर अगले दिन सुरत सुबह 11.57 बजे और बान्द्रा टर्मिनस दोपहर 3.45 बजे पहुंचेगी। दूसरी ट्रेन 09039 बान्द्रा टर्मिनस-अजमेर स्पेशल 4 जनवरी से 29 मार्च तक प्रत्येक बुधवार को रात 11.55 बजे रवाना होकर सुरत सुबह 4.10 बजे और अजमेर अगले दिन शाम 5.00 बजे पहुंचेगी। वापसी में 09040 अजमेर-बान्द्रा टर्मिनस स्पेशल 5 जनवरी से 30 मार्च तक प्रत्येक गुरुवार को अजमेर से रात 11.45 बजे रवाना होकर सुरत अगले दिन सुबह 11.55 बजे और बान्द्रा टर्मिनस दोपहर 3.45 बजे पहुंचेगी।

इसके अलावा तीसरी ट्रेन संख्या 09007 वलसाड-भिवानी स्पेशल 5 जनवरी से 23 फरवरी तक प्रत्येक

गुरुवार को वलसाड से दोपहर 1.50 बजे रवाना होकर सुरत दोपहर 2.40 बजे और भिवानी अगले दिन दोपहर 12.50 बजे पहुंचेगी। वापसी में 09008 भिवानी-वलसाड स्पेशल 6 जनवरी से 24 फरवरी तक प्रत्येक शक्रवार को भिवानी से



दोपहर 2.50 बजे रवाना होकर सुरत अगले दिन सुबह 10.57 बजे और वलसाड दोपहर 12.00 बजे पहुंचेगी। चौथी ट्रेन संख्या 09622 बान्द्रा टर्मिनस-अजमेर स्पेशल 27 मार्च तक प्रत्येक सोमवार को बान्द्रा टर्मिनस से सुबह 11.15 बजे रवाना होकर सुरत दोपहर 2.40 बजे और अजमेर अगले दिन सुबह 9.10 बजे पहुंचेगी।

इसी प्रकार, ट्रेन संख्या 09621 अजमेर-बान्द्रा टर्मिनस स्पेशल 26 मार्च तक प्रत्येक रविवार को अजमेर से सुबह 6.35 बजे रवाना होकर अगले दिन सुरत रात 11.49 बजे और बान्द्रा टर्मिनस सुबह 4.15 बजे पहुंचेगी। पांचवीं ट्रेन संख्या

09724 बान्द्रा टर्मिनस-जयपुर स्पेशल 30 मार्च तक प्रत्येक गुरुवार को बान्द्रा टर्मिनस से सुबह 9.30 बजे रवाना होकर सुरत दोपहर 2 बजे और जयपुर अगले दिन सुबह 6.55 बजे पहुंचेगी। इसी प्रकार, ट्रेन संख्या 09723 जयपुर-बान्द्रा टर्मिनस स्पेशल 29 मार्च तक प्रत्येक बुधवार को जयपुर से सुबह 8.10 बजे रवाना

होकर अगले दिन सुरत रात 1.12 बजे तथा बान्द्रा टर्मिनस सुबह 4.55 बजे पहुंचेगी। ट्रेन संख्या 09037, 09039, 09007, 09622 एवं 09724 के विस्तारित फेरों की बुकिंग 23 दिसंबर से पीआरएस काउंटर और आईआरसीटीसी की वेबसाइट पर शुरू होगी। स्पेशल ट्रेनों का परिचालन विशेष किराए पर गौरतलब है कि स्पेशल ट्रेनों का परिचालन विशेष किराए पर किया जाएगा। रेलवे ने यात्रियों की भीड़ देखते हुए बान्द्रा से बाड़मेर तथा अजमेर के बीच चलने वाली दोनों स्पेशल ट्रेनों में 2-2 कोचों की संख्या बढ़ाई है। पहले ये ट्रेनें 20 डिब्बों के साथ चलाई जाती थी, लेकिन अब इसमें डिब्बों की संख्या बढ़ाकर 22 की गई है।

इलेक्ट्रिक बाइक को चार्ज करने के दौरान बैटरी फटने से घर में आग लग गई

क्रांति समय, सुरत
www.krantisamay.com
www.epaper.krantisamay.com

इलेक्ट्रिक मोपेड और बाइक की बिक्री और उपयोग दिन-ब-दिन बढ़ रहे हैं। साथ ही साथ इलेक्ट्रिक वाहनों की बैटरी फटने और आग लगने के मामले भी बढ़ रहे हैं। सुरत जिले के पलसाना तालुका के अंत्रोली गांव में एक ऐसा ही हादसा हो गया जब रात को चार्ज करने के लिए रखी इलेक्ट्रिक बाइक की बैटरी में आग लग गई। घटना के बाद परिजनों ने चीख पुकार मचा दी। हादसे में परिवार तो बच गया लेकिन घर जलकर खाक हो गया।

बैटरी चार्जिंग के दौरान अचानक लगी आग इस घटना के बारे में विस्तार से बताएं तो अंत्रोली गांव में तड़के चार बजे इलेक्ट्रिक बाइक की चार्जिंग में रखी बैटरी में अचानक आग लग गई। वारदात के बाद घर के



सदस्य सहम गए। चार्जिंग के दौरान ब्लास्ट होने से अफरातफरी मच गई। धमाके की आवाज से घर के सदस्य जाग गए। धमाका इतना जोरदार था कि घर के लोग पहले तो समझ ही नहीं पाए कि आवाज किस चीज की है। लेकिन जब आग लगी तो वे घर से भाग निकले। बैटरी फटने की आवाज से आसपास के लोग भी जाग गए। आग

को बुझाने के लिए आसपास के लोगों ने खुद पानी का छिड़काव कर आग पर काबू पाने का प्रयास किया। सौभाग्य से कोई हताहत नहीं दमकल के पहुंचने से पहले स्थानीय लोगों ने आग पर काबू पाने का प्रयास किया। उसके बाद दमकल विभाग की टीम ने भी कार्रवाई शुरू की और आग पर पूरी तरह काबू पा लिया। सौभाग्य



से इस हादसे में कोई हताहत नहीं हुआ। हालांकि आग से घर का सारा फर्नीचर भी जल गया और धुएं के कारण घर की दीवारें काली पड़ गईं। बैटरी फटने और आग लगने के कारणों की भी जांच की जा रही है। इलेक्ट्रिक वाहन की बैटरी से लोगों की जान को खतरा देशभर में जिस तरह से पेट्रोल-डीजल के दाम बढ़ रहे

हैं, ई-वाहनों की बिक्री बढ़ती जा रही है। राज्य सरकार भी इलेक्ट्रिक वाहनों को प्रोत्साहन देने के साथ सब्सिडी दे रही है। यही कारण है कि लोग इलेक्ट्रिक वाहन खरीदने के लिए आगे आ रहे हैं। लेकिन ऐसी घटना सामने आने से हर कोई हैरान है कि इस इलेक्ट्रिक व्हीकल की बैटरी से होने वाले जान-माल के नुकसान को जोगिम लेना चाहिये या नहीं।

मौज-मस्ती के लिए लूटपाट करने वाले आरोपियों को पुलिस ने दबोचा,

चाकू की नोंक पर पैदल राहगीरों पर हाथ साफ करते थे

क्रांति समय, सुरत
www.krantisamay.com
www.epaper.krantisamay.com

सुरत में पुणा पुलिस का अमला गश्त पर था, उसी दौरान सूचना के आधार पर पुणा नहर रोड रंगवधूत चाराहे के पास से आरोपी अंकित रामजीभाई डांगोदरा (निवासी. खोडियार नगर रोड के पास, वराछा सूरत) और पीयूष उर्फ अलू किशोरभाई गोरसवा (उम्र 24, निवासी मुर्गाकेंद्र के पास, कापोदा, सूरत) को पुलिस

ने गिरफ्तार किया। आरोपियों के पास से तीन मोबाइल फोन, एक रामपुरी चाकू, एक बाइक की नंबर प्लेट और एक बाइक ज्वल की गई है।

मौज-शौक पूरा करने लुट करने लगे आरोपी अपने मौज-शौक पूरा करने के लिए बाइक से शहरी आबादी वाले क्षेत्र में घूमते थे और राहगीरों से मोबाइल फोन और नकदी आदि लूट लेते थे। गिरफ्तार आरोपी अंकित रामजीभाई

डांगोदरा का आपराधिक इतिहास रहा है। उसके खिलाफ वराछा और कतारगाम थाने में पहले भी अपराध दर्ज हैं। उसे पासा के तहत हिरासत में भी लिया गया था। आरोपियों से जो तीन मोबाइल बरामद हुए हैं इनमें दो मोबाइल कामरेज थाने के और एक मोबाइल पुणा थाना क्षेत्र से लुटा था। इसके अलावा आरोपी किसी अन्य अपराध में शामिल हैं या नहीं, पूरे मामले की गहनता से जांच की जा रही है।



'बेटी जगत जननी' सामूहिक विवाह के पहले चरण में शनिवार को 150 बेटियों का विवाह

क्रांति समय, सुरत
www.krantisamay.com
www.epaper.krantisamay.com

सुरत के अब्रामा में पी पी सवानी गुप और जाहवी लैब ग्रोन गुप ने गुरुवार 22 दिसंबर को मेहंदी रसम कार्यक्रम के बाद 'बेटी जगत जननी' की टैग लाइन के साथ सामूहिक विवाह का आयोजन किया है। शनिवार 24 दिसंबर को पहले चरण में 150 बेटियों का सामूहिक विवाह होगा उसके बाद 25 दिसंबर 2022 रविवार को 150 बेटियों का सामूहिक विवाह इसी स्थल पर होगा। इससे पहले विवाह स्थल पर तैयारियों को अंतिम रूप दिया गया है।

शनिवार को 150 और रविवार को 150 विवाह होंगे पी पी सवानी स्कूल के समीप अब्रामा गांव के बड़े

मैदान में दो दिन 24 व 25 दिसंबर को 'बेटी जगत जननी' नाम से 150-150 सहित कुल 300 बेटियों का सामूहिक विवाह होगा। इसके लिए विशाल मैदान में तैयारियों को अंतिम रूप दिया गया है। यहाँ लाखों की संख्या में लोग आएंगे। इसलिये पार्किंग सहित अन्य सुविधाओं की भी तैयारी की जा रही है। ट्रैफिक की समस्या न हो इसके लिए विशेष प्लानिंग की गई है। रसोई के लिये बड़ी मात्रा में सामग्री उपलब्ध कराई गई है। किचन, बरामदा, मंच, पार्किंग और मुख्य मार्ग पर बड़ी संख्या में कार्यकर्ता तैनात रहेंगे। 4000 से अधिक स्वयंसेवक सेवा में लगे हुए हैं। इसके अलावा लोगों की सुविधा के लिए स्वास्थ्य व दमकल की टीमों

भी मौके पर मौजूद रहेंगे। मुख्यमंत्री सहित राज्य का मंत्रीमंडल उपस्थित रहेगा गौरतलब है कि इस शादी के मौके पर एक लाख से अधिक लोग अंगदान का संकल्प लेकर अनोखा रिकॉर्ड दर्ज करेंगे। 1000 जहरतमंद छात्रों के लिए छात्र गोद लेने की योजना भी शुरू की जाएगी। उद्घाटन के लिए मंच पर मुख्यमंत्री भूपेंद्रभाई पटेल, गृह राज्य मंत्री हर्षभाई संघवी, स्वास्थ्य मंत्री ऋषिकेशभाई पटेल, अग्रणी नेतागण कुबेर डिंडोर, मुकेशभाई पटेल सहित अन्य गणमान्य लोग आज मौजूद रहेंगे। गौरतलब है कि पहले दिन 150 शादियों में 2 मुस्लिम जोड़े शादी करेंगे। वहीं 1 ईसाई जोड़ा भी नई जिंदगी की शुरुआत करेगा।